

UNIVERSAL
LIBRARY

OU_204220

UNIVERSAL
LIBRARY

OSMANIA UNIVERSITY LIBRARY

Call No T 8301/P975

Accession No T 4050

Author పాపాపా -

Title సంకీర్ణం -

1951

This book should be returned on or before the date last marked below

సంజీవీపం

|||



పూభా.



—శామర్ నోట—

కళాకోటి ప్రచురణలు


తొలిసారి : 1951.

కాల : రూపాయి.

సంపాదకుడు : రాంమి.

ముఖచిత్రం : వైడిరాజు : విజయనగరం.

ముద్రణ : లక్ష్మీ ప్రెస్ : పితాపురం.



కథల్లో గల్పికలు ఒక కొత్త పద్ధతి. కొడవటిగంటి, నార్ల, మహం కాళి— ఈ పద్ధతికి ఆదిపురుషులు. మన పూర్వా కూడా ఆకాలంవాడే. వీటిల్లో సన్నివేశానికి ఎక్కువ ప్రాధాన్యం ఉంటుంది. కథ అడ్డం తిరగటమే దీని ముఖ్యలక్షణం. వాత్రీలుకూడా సహజత్వాన్ని మించి, అతిశయిస్తాయి. నిత్యమూ మన కళ్ళపదుట వర్తించే అనేక సంఘటనల్లోని మనోవికారాలను వికల్పించి పరిహసించటం గల్పికల స్వభావం. మాస్కోవ్చెయిన్, ఓసెనోవీ, ఫ్రెడ్ హాక్లు ఈ రీతికి కిత్రుదేవతలు.

ఇక మారుతిమృదంగం : పూర్వా పై గల్పికలతో కొడవటిగంటి మొదలైనవారిలో తేరి మల్లీ మృదంగం దగ్గర కొచ్చేవరికి శ్రీ శ్రీ, గోరాశాస్త్రీల జతపట్టాడు. శ్రీ శ్రీ “వారం వారం”, గోరా “వినాయకుడి వీణ”, పూర్వా “మారుతి మృదంగం”, రాంమా “గడ్డిపరకలు” ఒక్కజాతీని. అయితే వాటివాటి ప్రశ్నేకతలు వాటివాటివే.

ఒక్కమాటలో గల్పికలు మొగలిపువ్వుల్లాంటివి; వాటికి పరిమళమూ, ముళ్ళూ ఉంటవి.

ఇం దు లో

సంజదీపం	స్వతంత్ర.
మానసపుత్రుడు	జ్యోతి.
తీయని వెన్నెల కేలు	సవోదయ.
పెళ్ళిచేసి చూడు	అంధ్రపత్రిక.
కీసీడలు	జ్యోతి.
జీవితం	స్వతంత్ర.
సలహా	జ్యోతి.
సానుభూతి	ఆనందవాణి.
నవ్వేపువ్వులు	జ్యోతి.
సిల్లినచ్చింది	జ్యోతి.
వాడిన రోజు	హాపవాణి.
పాపం, నటీమణి	ఆనందవాణి.
మహావ్యసనం	సచిత్ర.
వ్యాపార పారం	జ్యోతి.
మత్తుకోపాఖ్యాసం	స్వతంత్ర.
మారుతి మృదంగం 1	మాలి.
	2 జ్యోతి.
	3 ఘంకా.
	4 ఘంకా.



అది నా జీవితంలో మదిలోలగని మహాస్వప్నం.

చల్లని, తెల్లని మల్లెలపై మెల్లమెల్లని గాలుల్లో సుఖమెరుగని సుషుప్తి.

వికృతిపితాచాలు విశ్వవిహారంచేసే విభావరిలో పడిన ప్రభాతం.
కాంతి; ఎటుచూసినా కాంతి.

పగటికాలం నిజంగా పసిడి కాలం. పొట్లకోసం కొట్టుకుందికే పగటికాలం పసిడి కాలం. వచ్చింది పగలు. ఈరాత్రి, యీ నిశా సమయంలో నాకుమాత్రం పగలు. శివతానికి విడికనిచ్చే పగలు. ఒళ్ళు విరిచి కళ్ళదులిపి గడియారంవంక చూసే ముస్లికళ్ళలోంచే కాఫీకేక.

ఇది నీరసం: ఇది నిద్రాణం. క్షమానానవుల రీరానిక సత్తునే లోకుర. ఎటుచూచినా జీవితం. ఒక 'హాస్తిస్వప్న' పరమం. ఉదయాన ఆశక్త్యిత. కావాలి కాఫీ. తాగాలి కాఫీ. భోజనం కావాలి. ఫలకం రం కావాలి. సర్వమూ కావాలి.

తినడానికి శక్తిలేదు. తినకపోతే శక్తిరాదు.

ప్రతీజీవీకీ— కాదు. నా హాస్తి—డికీ— ఇది ప్రమాదావస్థ. కన్ను తెరిచినా, కన్నుమూసినా ఆకలి. ఆకలి నాచెత పనిచేయి స్టాండి. నాచేత పాటలు పాడిస్తోంది. కానీ తీవ్రం ఒక రేషనం. చావనియ్యదు. బ్రతకనియ్యదు.

ఇదే మహాకాంతి. ఇదే దినావంభం. దాని ప్రవృత్తిని జీవితం. నాదీ, నీదీ, ఆతడిదీ, కమెనీ— అందుకీజీవితం ఆకలితో ఆలం.

కాంతి. కాంతి. కాంతిలేని దినాకాంతి.

వచ్చింది పగలు. యీ రాత్రే ఆకస్మాత్తుగా పగలువచ్చింది. పొట్లకోసం పగటికాలం. యితరాతిరి పగటికాలం.

కళ్ళనులిపి, ఒళ్ళువిరిచి, చల్లని తెల్లని, మెల్లలపై మెలమెల్లని గాలుల్లో, సుఖమెరుగని సుషుప్తిలో, యీ రాత్రీవేళ— వంకలాగ పగటికాలం పసిడి కాలం వచ్చింది. నేను లేచాను. నాలో నా ఆకలి లేచింది.

సంజ దీపం.

'గంతుతోంది'..... 'గంతుతోందే!'

'అయితే సన్నెం చెయ్యవన్నాడు..'

'దీని కీ రోగం ఎప్పుడు పోతుందోగాని..'

'తీసుకు వెళ్ళి బాగుచేయించం చని పోకు పోస్టుశుక్లీ టుట్టా

చెప్పునేవున్నాను.'

పగలు జ్ఞాపకం చెయ్యకూడదూ?'

'నూరు రూపాయలు జీతం చెప్పుంటే మీ చెల్లెలి షేటలకే

జ్ఞాపకం లేకపోతే...'

'ఇదేం రోగమో'

'పోనీ యిప్పుడు తీసుకు వెళ్ళకూడదూ!'

'మనకోసం వాళ్ళు కూర్చుంటూ వసుకున్నా నేంటి'

'పోనీ కేసినా మరచిపోకంజా తీసుకు వెళతారా'

'కేపటిదాకా వెళుతుంది. యీ రాత్రి యీ కాయితో అన్నీ

వ్రాయకపోతే ఎలాగ. అన్నీ అర్థంలే.'

'కేపు పదకొండు గంటలకి పదా ఆఫీసు, ఉదయము వచ్చి వ్రాసే

యకూడదూ.'

'యీ దస్తరాన్ని చూసే మాంట్లూడుతున్నావా'

'అదేమో బాబు నాకేం తెలుస్తుంది.'

'సీ కేం తెలుస్తుంది. ఇదేం ఉమ్మా చెయ్యడం అనుకున్నా నేంటి.

'ద్వీచంవంట తంతు. యిప్పుడు బోధపడించా.'

'పోనీ నేనుకూడా సాయంచేయనా'

'సరే, అదే బంగారమైతే అమ్ముకునే తిందునన్నట్టే.'

దీపం గిప్పునమండి ఆరిపోయింది.

‘పాడింది మంగళం! యుద్ధంలో సాయం చేయాలని అన్నీ బాంబుల్లతో
యిదే రోగమల్లే ఉంది.’

‘లేచి చక్కా భోజనం చెయ్యండి. లేకపోతే ఆ గీపం మంగళం
నా జేస్తుంది. చమురు లేదు.’

‘ఎప్పుడూ ఏదో ఒకటి చేడంటూనే ఉంటూవే’

‘ఉంటే అసవలసి ఎందుకువస్తుంది.’

‘ఆడవాళ్ళు లక్షణమే అంత. చూడు తిరిగి సేవలించుపెడి తారుట

‘పోనీండి. పైపైని కంచం నాలుగు గూపాయిలతో అయిదు
గూపాయిలతో దొరుకుతాయికదా.’

‘పైనా! నాలుక్కాదు నలభై రూపాయలిచ్చినా ఒకరినీ
దొరికదు.’

‘అయితే మరెలాగ.’

‘ఎలాగేమిటి. అలాగే. రోజుకు నాలుగొమ్మలు బియ్యం. అంజీ
పనితులాలు. నీ లెఖికి చెప్తాను విన, సర్కిగా అరసాలడు.’

‘రోజుకా’

‘మరేం.’

‘ఎలా నరిపోతాయండీ! ఒకపూటకే చాలవుకదా.

‘అలాగే కాలక్షేపం చేసుకోవాలి.’

‘ఎంత పొందికగా కాలక్షేపం చేసుకున్నా ఎలా చాలతాయండీ.

‘ఒకపూట తినడం, రెండో పూట...’

‘పస్తే’

‘మహారాజులాగ. లేకపోతే రాత్రి వేరుశనగపప్పు తినడం మంచి
నీళ్ళు తాగడం.’

‘ఉండిగలమా?’

‘ఉండాలి. గాంధీగారు అలా ఉండేవారు కామా? ఎన్నాళ్ళనుంచి చెప్పతున్నా గాంధీగారి తత్వం అవలంబిస్తే బాగుంటుందని. చెప్పినట్టావా! దారం తియ్యబడుతుందని ఆ రాట్నాన్ని విరిచి మూల టోనేనేవకదా. ఈ మధ్య కర్కాలు లేవని అఘోరించావు. పొయ్యిలో పెట్టే లేదుకద?’

‘బాగుందండి- మీరూ మీ మాటలూ. నేను విరిచేశా సరేటారు. మీరు కిల్లారా చూస్తుండగానే విరిచేశా డా నాసిగాడు’

‘ఎలాగో మెల్లిగా పనికిరాకుండా అయిందికదా. నాలుగు ఛారాలు రోజూ తీస్తే ఏ ధోవతో లేక చీరో అవమా. యికచూసు జట్టలకి కూడా శేషనిగు నస్తాంది. అప్పుడు శెలుస్తుంది. ఏంచెప్పినా బుర్రకెక్కతుందా! గిరీశం చెప్పివట్టు ‘ఆత్మానుభవం అయితే గాని తత్వం లోభపడదులే’

‘యీ శేషనిగువాళ్ళకి ఏమీ ఉండుపోదటండీ’

‘మొత్తానికి శెలినై సచ్చిన్నే నేశావు.’

‘ఇప్పుడైనా రెండుబస్తాలు కొనుక్కని దాచుకుంటే ఏం?’

‘ఉహో, అదీదాకి సరికీచేసి పట్టుకుంటారు’

‘మొత్తంమీద వీళ్లు బతకనిచ్చేటట్లు లేదు. పోనీ ఆ పేరుకొని కాయలైనా రెండుబస్తాలు కొనండి. గాని కూడా శేషనిగు పెట్టా గంటే...’

‘దానికూడా శేషనిగు పెడితే గాంధీగారి ఆఖరుతత్వం నిరశన న్నతం ఉండనేఉంది. నీబుర్ర కెక్కదుగాని గాంధీగారి సూత్రాలను మనం తిరురాలా అమల్లో పెట్టామంటే ప్రతి క్లిష్టసమస్యనీ ఎదుర్కోవచ్చు.’

‘అందర్నీ గాంధీమహాత్ములైపోవా లంటారుమీరు.’

‘నువ పూర్వీకలు చేసిపట్టు మనం కూడా యిక ప్రతి ఏకాదశికి ఉపవాసం, శని ఆదివారాలనాడు ఒంటిపూటూ, మొదలైనవన్నీ ఆసురణలో పెట్టాలి.’

‘శాగుంది. మూడుపూర్ణా తింటూంటేనే మొఘం తిరుగుతోంది. ఇక అడిగారా. అదీగాక యిప్పటి బియ్యంలో సత్తువే లేదు.’

‘మనం అన్నింటికీ తయారై ఉండాలి.’

‘బియ్యం లేవనంటే భోజనం మానీచున్నారు. కేపుబట్టకీ...

‘అయితే యిదంతా నేను కల్పించా నంటూ వేమిటి.’

‘మీకు సంతోషమేగా. బట్టలు కుప్పలు కప్పలుగా దొరికే టప్పుడే లేదు. యికమీదట అసలే ఉండదు. తప్పించుకుందుకు అని కాశం కూడా దొరికింది.’

‘నేను చెప్పానుకదూ. ఎన్నిఉన్నా లేవనడం ఆడనాళ్ళు లక్షణం. చీరలు లేకుండానే కాలక్షేపం చేస్తున్నావు కామోసు యిల్లాలువీ.’

‘అప్పుడు దొరకవు కామోసు కేపు వెళ్ళి నాలుగుచీరలు తీసుకు రావూడదండి.’

‘డబ్బుంటే నాలుగుకాదు సలబై తీసుకురావచ్చు.

‘నా దగ్గరికి వచ్చేసరికే డబ్బు ఉండదు.’

‘అయితే యిప్పుడు బియ్యమే కొనడమా, వేరుశనగ కాయలే కొనడమా, దీపమే శాగుచేయించుకోవడమా, యీ కాయితావే రాసుకోవడమా.’

‘అన్నీ సమస్యలే. ముందు వేగం కాళ్లు కడుక్కోండి. ఆ రీతిం కూడా గెంతుతోంది. మాటల్లో మంగళం పాడేస్తే, ఎప్పుడో పస్తుతుకు కంటూమో లేదోగాని యిప్పుడు పడుకోవాలి.’

మా న స పు త్రు డు.

.మల్లపువ్వుల్ని చూస్తే మాలతి క్షణికి వెచ్చిపట్టు కొన్నింటిని చూస్తే కొన్ని సంఘటనలు జ్ఞాపకానికి వస్తాయి.

నిరు డీ రోజుల్లో అత్తవారి ఆహ్వానాన్ని పురస్కరించుకుని బయలుదేరాను. అత్తవారింటికి సంక్రాంతికి వెళ్ళటం అదే ప్రప్రథమం. శ్రీమతి వారంగోజులు క్రిందగా వెళ్ళింది.

స్టేషన్ చేరే సరికి సాయింశ్రీం ఆ పైంది, చిన్న చినుకులూ, ఈదర గాలి - చికాకుగా ఉంది. అయినా పట్టింటనున్న శ్రీమతిని సంక్రాంతి శోభలో చూదామనే ఉల్లాటంతో ప్రయాణాన్ని మిమ్మింకో లేకపోయాను.

“ఓండి మూడు గంటలు ఆలస్యం” అన్నాడు స్టేషన్ మాస్టరు.

అసలు నేను ఎప్పుడు బయలుదేరినా అట్టి ఆలస్యంగా రావటం పరిపాపైంది.

వాతావరణం బాగా లేకపోవడం వల్ల ప్రయాణీకులసంఖ్య చాలా తక్కువగా ఉంది.

మూడవతరగతి వెయిటింగ్ రూమ్ లో కూర్చున్నాను. ఈదర గాలి చీదరిస్తోంది. భోజన సదుపాయాలకే యిబ్బంది కలిగించి వేశకాని వేళ్ళో బయలుదేరే కైలుబండ్ల మీద కొవ్వొత్తుకుని అరుస్తూన్న తీ కుర్రాడిని టీ తెమ్మని కేక వేశాను.

‘సీతా! వస్తున్నావా’ అంటూ ఒక వృద్ధ విశంతువా, ఆమె వెనకాల చంటి పిల్లాడిని ఎత్తుకుని ఇరిస్తే సనవత్తరాల సీతా ప్రవేశించారు. పాపం బాగా తడిశారు.

‘బాబూ! ఒక్కసారి అవతలకు వెళతారా. కాస్త బట్టలు మాచ్చేసుకుంటూ’ అంది ముసలమ్మ.

సానుభూతిని నిశ్చయిస్తూ బయటకు వచ్చాను. చలిగాలిలో బైట ఉండడం కష్టంగా ఉంది.

‘రా నాయనా రా!’ అంటూ ముసలమ్మగారు తలుపు తియ్యగానే లోపలికి వెళ్ళి బెడ్డింగు విప్పి చార బడ్డాను.

‘బండీ యింకా ఎంత సేపటికి వస్తుంది నాయనా’

‘ఇంకా రెండు గంటలు పోవాలండి’

‘రెండు గంటలే’

‘ఆ’

ఆ ముఖంలో దీనత్వం, చూపుల్లోని విచారం పాపం! ఏం బాధపడుతోందో సీత. మానసికంగా ఆమె పడుతూన్న బాధంతా ఆమె ముఖంలో తాండవమాడుతోంది. ఆమెను చూస్తే చాలా జాలి వేసింది. ఇరవై సంవత్సరాలైనా నిండని ఆమె జీవితంలో ఎంత వైరాళ్యం!

పిల్లాడు లేచి ఏడవడం ప్రారంభించాడు. తల్లెంటో బుచ్చుగించింది. చిన్నత్తులు తీసియిచ్చింది. ఏంచేసినా లాభం లేకపోయింది. బూచి నాడికి అప్పచెనుతానున్నాను ముసలమ్మగారు. దానితో ఏడుపు హెచ్చయింది. అమ్మచేత ఒక దెబ్బకూడా తిన్నాడు. ఏడుస్తూ నావేళు చూసి పరుగెత్తుకు వచ్చి “నాన్నా! నాన్నా! అమ్మ!...అమ్మ!” అంటూ నానభో కూర్చున్నాడు.

విషమ పరిస్థిలో పడ్డాను. ఆ కుక్కాణ్ణి చేరిదియ్యడమా లేక నెళ్ళగొట్టడమా ఏం చెయ్యాలో నా కేం అర్థం కాలేదు. అలాంటి పరిస్థితిలోనే నెప్పుడూ పడలేదు.

సీత కోపితకేతాలు నావైపు చూశాయి. సిగ్గుతో ఆశ్చర్యపడు తోంది పిల్లాణ్ణి తీసుకుందామని.

'బనే ప్రీసాద్! రా! రారా! వెధవా! తప్పగాదు యిలారా' అని ముసలమ్మగారు మందలిస్తున్నారు. కాని ప్రీసాద్ ఏడుపునూని చక్కా కూర్చున్నాడు.

'ఇలా రారా! వెధ.....వా!' అని గద్దించింది ముసలమ్మ. ప్రీసాద్ తిరిగి ఏడుపు ప్రారంభించాడు. 'నా...న్నా...ఆ....'

ముసలమ్మగారు వచ్చి ప్రీసాద్ని తీసుకునేవరికి ఏడుపు మరీ ఎక్కువైంది.

సేత కళ్ళంట నీళ్లు తిరుగుతున్నాయి. నా కన్నా మిగిలిన పని స్థితిలో పడింది ఆమె. నోటంట మాటకూడా రానట్లుంది. వానిం పేర మాట్లాడుతుంది ?

ఇంటికప్పు ఎగిరిపోయే టట్లు 'నాన్నా! నాన్నా!' అని ఏడుస్తున్నాడు ప్రీసాద్.

ప్రీక్కగదిలోంచి షేషన్ మాస్టర్ వచ్చి "ఏమండీసార్! కాస్త కుర్రాణ్ణి ఊరుకోబెడుదురూ" అని చీదరించుకుంటూ వెళ్ళిపోయాడు.

మేష్టరుగారు చెప్పింది మరీ బాగుందనుకున్నాను.

'ఒక్కసారి నీ దగ్గర కూర్చోబెట్టుకో నాయనా! ఏదో కుర్రాడు' అంది ముసలమ్మ.

ప్రీసాద్ వచ్చి చక్కా కూర్చున్నాడు. పెట్టెలోంచి గొట్టె తీసి యిచ్చాను.

'ఏదో వాడి ఖర్చం యిలా కాలిపోయింది. ఏంజేస్తాం నాయినా. వండులాంటి కూతురు బ్రతుకంతా బుగ్గెపోయిందికదా. చదువుకున్న నాడు, బుద్ధిమంతుడు, మర్యాదస్తుడు, నలుగురితోనూ తలెత్తుకు బ్రతుకు తున్నవాడు ప్రపంచానికీ ఒరువై పోయాడు. ఆ చావు నాకైనా వసే

ఎంత బాగుండేది. కొడుకునా, కూతురునా యిదే ననుకొని పెంచాను. నా ఆశలన్నీ దీని మీదనే పెట్టుకున్నాను. తగిన కట్నం యిచ్చి మంచి సంబంధం చేశానని గర్వపడ్డాను. భార్యభర్త లిద్దరూ అనురాగంగా ఉన్నారని పొంగిపోయాను. అంతేకాని యిలా అవుతుం దని ఎప్పుడూ అనుకోలేదు. నూ రేళ్ళ బ్రతుకూ మంట కలిసిపోయింది!” అంటూ ఏడవడం మొదలుపెట్టింది ముసలమ్మ.

పరిస్థితి పూర్తిగా అర్థమైంది, సీతనుచూసి మరీ జాలివేసింది. కాని నా సానుభూతితో చెయ్యగలిగిం దే ముందిగనుక !

“ఎవరికన్నా పెద్దవాడు. చెప్పి— పొగ్గా నీలాగే ఉంటాడు— సరి అయిపోయింది. తీరిపోయింది—”

“ఊరుకోండి మామ్మగారు, అయిపోయినదానికి ఎంతవీచారిస్తే ఏం లాభం చెప్పండి” అనగలిగాను కష్టం మీద.

సీత కళ్ళంట నీళ్లు జలజల కావతున్నాయి. రెండు చేతులమధ్యా శలపెట్టుకుని ఏడుస్తోంది.

నిద్రాపోతూన్న ప్రొసాద్ ని ముసలమ్మగారు తీసుకున్నారు.

బండీ వచ్చేసింది.

అంతా లేచి బండీ ఎక్కాం.

ఇదంతా ఒక నాటకం అనిపిస్తుంది. మల్లెపువ్వుల్ని చూసి నప్పుడు మాలతి జ్ఞప్తికి వచ్చినట్టు ఆ స్టేషన్ ని చూసినప్పుడల్లా యిదే సంఘటన జ్ఞాపకానికి వస్తూంటుంది. — ప్రొసాద్ ఏడుపూ, సీతా, సీత ముఖం, అందులోని దీనత్వం, ఆమె కళ్లూ, అందులోని విచారం. అప్పుడు అప్రమత్తంగా నా సానుభూతి సీతనైపు పరుగెడుతుంది. కాని ఆమె జాడ తెలియక బాధపడుతుంది.

తీయని వెన్నెల రేయి.

అప్పుడే వచ్చిన పసుపు పచ్చని పెద్దకవర్ని అతితొందరగా పిప్పి, ఆమూలాగ్రిం చదివి, చిన్న సవ్వసవ్వి, మీనాల్ని మెలివేసి, “వెంకన్నా” అని పిలిచి, లేచి ప్రక్కనున్న నిలువుటద్దంలో ముఖం చూసుకుని, చేరుమాలుతో తుడుచుకుని, తిరిగి కుర్చీలో కూర్చుని, తన నిలుపుకీ సమాధానం లేని వెంకన్నని మరో కేక వేశాడు నిరంజనం పంతులు. ‘చిత్తం బాబూ’ అనుకుంటూ వెంకన్న ఆవలిస్తూ ప్రోవే శించాడు.

‘గాడిదా! కనుకుతున్నావురా?’

‘లేదు బాబయ్యా!’

‘సరిలే—ఉత్తరం వచ్చిందిరా!’

‘అవును బాబూ నేనే తెచ్చాను

‘ఎక్కణ్ణుంకో తెలుసా?’ గర్వంతో కూడిన ఆనందంతో అన్నాడు.

‘నా కెలా తెలుస్తాది బాబూ?’

‘అక్కణ్ణుంచిరా.’

‘అంటే బాబూ?’

‘ఆమాత్రం తెలీదురా?’

‘అ! అ! పెళ్లారి కాడనుంచా?’

‘అ! సరిగ్గా చెప్పావురా.’

‘ఏ టిశేమాలు బాబూ?’

‘ఆ అలా అడగాలిరా వెంకన్నా— వెంకన్నా! నీకు తెలివైన వాడి లక్షణాలు లేకపోలేదు సుమీ.’

‘చిత్తం—చిత్తం.’

‘అమ్మగారు నన్ను వెళ్లాశిందికి యిష్టపడ్డారుటా.’

‘నయ్యేళ్ళకి అదే కానాలి బాబయ్యా. మీరు కులాసాగా కాపరంచేస్తూంటే వెచ్చగా గుమ్మంకాడ కూకుంటా.’

‘ఇంకావిను. అమ్మాయికి పాతికేళ్లుట.’

‘లేక వయస్సే బాబూ.’

‘బియ్యే చదివిందట్రా.’

‘పెద్దచదువే బాబూ. తమరూ అందాకానే కడంజి చదివించి.’

‘మనం అంతే చదివినా మనది పూర్వం బియ్యేలే. అంటిఇప్పటి యం. ఏ. కి బాబన్నమాట. తెలిసిందా?’

‘ఏటోబాబూ, ఆ చదువుల గొడవే మాకు జెల్లు.’

‘ఇంకా విను. సంగీతంకూడా నన్నుట.’

‘ఇంక మరేం బాబూ, తమకి బాగా ఊసుపోతాడి.’

‘కుట్టుపనీ, అల్లికపనీ కూడా వచ్చుట.’

‘అహా!’

‘ఇంకా మనకేం కావాలా?’

‘చాలు బాబయ్యా!’

‘ఇదుగో చూశావా- ఈదస్తూరీ ఎంతచక్కగా ఉందో!’

‘ముత్యాలు బాబూ!’

‘ఆ ఫోటో చూశావా?’

‘రత్నం! రత్నం!! కాసి ఆ కన్నుకి మెల్లఉండేమో అని అనుమానం.’

‘మెల్లి కాదురా. అది ఫోటోగ్రాఫరు తప్ప. ఈ ఫోటోగ్రాఫర్లు న్నానే పందిని నందినీ, నందిని పందినీచేస్తారా.’

‘అవును బాబయ్యా! కాని నాకు ఒక్కసందేహం.’

‘చెప్పరా.’

‘ఇంత చదువుకుని, ఇంత యిది చేసినారు కదా యింతవరకూ అస్సుగారికి పెళ్ళికాకుండా ఎందు కుండిపోయారా అని.’

‘సాళికేళ్ళు ఒక పెద్దట్రా వెంకన్నా! ఐనా నే చెప్తా విను; ఇదంతా ఘటన. ఏ శ్రీకీ, ఏ పురుషుడికీ ఘటన ఉందో ఎవరు చెప్ప గలరు చెప్ప. అందుకే తెల్లవాళ్ళు ఏమన్నారూ “Marriages are made in heaven” అంటే పెళ్ళిళ్ళు స్వర్గములోనే చేయబడ్డాయి...’

‘చిత్తం-చిత్తం.’

‘పెళ్ళి ముహూర్తంకూడా శిరశ్చిహ్నం.’

‘ఎప్పుడు బాబయ్యో?’

‘వచ్చే సోమవారం. ఈ లోగా మనం చెయ్యవలసిన పని చాలాఉంది.’

‘చిత్తం.’

‘ముందు నా పడకగదిలోని ఆడబొమ్మలన్నీ తీసి పారేయాలి.’

‘చిత్తం.’

‘ఎల్లండి మనం వెళ్ళి జార్లో సామాన్లు కొనుక్కోవాలి.’

‘చిత్తం.’

‘ఈ రెండురోజులూ నువ్వు లేనిటపిక తెచ్చుకోవాలి.’

‘ఎంతమాట బాబు.’

‘వెంకన్నా! ఇలా వెనక్కిరా.’

‘ఏం బాబయ్యో.’

‘చూడు, వెంట్రుక లేమేనా తెల్లబడ్డాయేమో.’

‘...ఆ! అక్కడక్కడ...’

‘అదుగో! ఆ గదిలో రంగుడబ్బా ఉంది తెలుసా.’

‘ఆ! ఆ!’

‘అది తీసుకురా.’

.....

‘ఒరే వెంకన్నా! చూడు. ఆ సంగతి... ఏదనుకున్నావ్... ఆ సంగతి... పెళ్ళివారికి తెలియనీయకేం.’

‘...ఏ సంగతి బాబయ్యా.’

‘ఉత్తేశుంఠవిరా! నీకు అంతా విప్పి చెప్పాలి.’

‘ఏదో ముసలాణ్ణి బాబయ్యా! తమ రలా కొప్పగిస్తే...’

‘ఇదుగో నాకు నలుగురు పిల్లలున్నారని ఎవరికీ తెలియనీయకేం. పెళ్ళయిందాకా ఏ గొడవా కాకుండా ఉంటే తరవాత ఏమైనా ఘరవా లేదు. అసలు వేను వాళ్ళకి వ్రాయడంలో పిల్లలు లేరని వ్రాశా— తెలిసిందా.’

‘చిత్తం. నాకెందుకు బాబయ్యా మధ్యని.’

‘సరే లే! నువ్వింక వెళ్ళు.’

2

రిజిస్ట్రారు ఆఫీసులో పెళ్ళి చేసుకుని నిరంజనం పంతులూ, కమలా క్కారెక్కారు.

‘మీ వాళ్ళెవరూ రాలేదే?’ అన్నాడు పంతులు.

‘ఉన్నవాళ్ళు ఏవరు కనుక, మా అమ్మ నా చిన్నతనంలోనే పోయింది. నాన్నగారు యీ మధ్యనే కాలం చేశారు. అన్నయ్య నాయం కాలం వస్తాడు కొంతమంది స్నేహితులతో. అయినా పెళ్ళికి పెద్దబెడద చేసుకోవడం నాకు నచ్చదు. ఆ పొరోహితుల్ని, బ్యాంకు మేళాల్ని చూస్తే న్యూసెన్సులిస్తుంది. ఇలాగే బాగుంటుంది తేలిగ్గా, చడి చప్పు డూ లేకుండా.’

కమల నవ్వింది.

‘ఎటు వెళదాం?’

‘మీ యిష్టం.’

‘నువ్వే చెప్పు.’

‘కాకినాడ.’

‘బరంపురం వెళ్లొద్దా?’

‘ఆమాత్రం దానికి నన్నెందుకు అడగాలి?’

‘నువ్వు సరిగ్గా బరంపురమే చెప్తావనుకున్నా.’

‘బరంపురంలో ఏముంది గనక?’

‘మరి కాకినాడలో ఏముందని చెప్పావు?’

‘ముందు కాకినాడవెళ్లి అక్కణ్ణుంచి తిన్నగా బరంపురంపోదాం’

‘ఏం అంత తొందర?’

‘బరంపుర వెళ్ళడానికి మీకంత తొందరేం?’

‘అక్కడ పిల్లలున్నారు.’

‘ఆ... ఆసంగతి మొదటే చెప్పారుకాకేం. మహా గొప్పవారు.

మొన్న తీసుకురాలేకపోయారా?’

‘ఇంకేనా అక్కడికి బయలుదేరుతావా?’

‘అహ! కాకినాడే.’

‘ఏం అంత తొందర?’

‘అక్కడ నా పిల్లలున్నారు.’

పెళ్లి చేసి చూడు!

‘కాయా! పండా!’

‘అదీ మనమే నిర్ణయించుకోవాలి’

‘అంటే?’

అంతా చెబుతాను. కాస్త కాఫీ కాచు. సిగ్నల్ తోడు స్నానం చేస్తాను... ఏం బస్సులు, ఏం రైళ్లు! ఊపిరి తీసుకుందుకై నా అవకాశం లేకపోయింది.

ఏదై అయిదు సంవత్సరాల జీవితంలోనూ ముప్పైసంవత్సరాలు ఉద్యోగానికి భారపోసి యీమధ్యనే రిటైరమూడు గోపాలం పంతులు. చిన్నగుమాస్తాగా ప్రవేశించి గజటెక్ ఆఫీసరుగా రిటైరయ్యాడంటే అతని సుగుణసంపత్తే అందుకు కారణం అని చెప్పుకోవాలి. పట్టభద్రులు కాకపోయినా గోపాలంపంతులు మేధాసంపత్తిని, సశ్రద్ధవర్తనని మెచ్చి అతనికి ప్రొమోషన్ మీద ప్రొమోషన్ ఇచ్చారు దొరలు. కాని చివర కాలంలో గోపాలంపంతులికి యెప్పుడూ తన పై అధికారులతో తగాదాలే. అందుకు కారణం అతను కచ్చితమైన మనిషి అవటమే. గోపాలం పంతుల్లో ఉన్న గొప్పలోపం ఏమంటే కాలంతోపాటు తనూ మార లేక పోయేవాడు. తన యధార్థవాదం, నిజాయతీత్వం కొన్నాళ్ళ వరకూ కాపాడుకునవచ్చిన మాట వాస్తవమే కాని, కాలం మారి కట్టు బాట్లు సడలిపోయి ప్రతివాడూ... బంటోతు మొదలు అతనికన్న పెద్ద ఆఫీసర్లవరకూ లంచానికి చెయ్యి చాస్తున్న రోజుల్లో గోపాలం పంతులు యధార్థవాదానికీ విలువ లేకపోయింది. అందరిమల్లీ ఆత్మను చంపుకుని చెయ్యి చాచలేకపోయాడు. యీ పద్ధతిలో అతను చాలా చేతకానివాడు అని అనిపించుకున్నాడు. తన కళ్ళముందు ఉద్యోగాలు

సంపాదించుకున్న వాళ్ళూ తనచేత్తో తనే ఉద్యోగాలు యిచ్చినవాళ్ళూ, తనకన్న తక్కువ హోదాలో ఉన్నవాళ్ళూ మేడలు కట్టిస్తూంటే తను పిత్రాణ్ణిమైన యింటిని గట్టిగా మరమ్మత్తుచేయించుకుందికి కూడా, తీ కాణా లేకపోయిందంటే గోపాలం పంతులు ఎంతో మంచివాడైనా అప్రయోజకం డని మనం అనేస్తాం.

తన పై అధికారిని పనితోటే సంతృప్తి పరచగలిగేవాడే గాని డబ్బు ఖర్చుపెట్టలేకపోయేవాడు. అది లోభత్వంచేత కాదు. తనతో పాటు నలుగురైదుగురు భోజనానికి లేస్తేనేగాని లేవని గోపాలంపంతుల్ని లోభి అని ఎలా అనగలం. కాని డబ్బుకావలసిన అధికారులకు గోపాలంపంతులు ఎంతపని చేస్తేమాత్రం ఏం లాభం? యీ రకమైన లాంఛనాలు నిర్వర్తించకపోవడంవల్ల అధికారు లందరిదగ్గరా చెడ్డ అయి పోయాడు.

‘యిలా అయితే ఎలా గోపాలం? నాలుగు పైసాలు నవ్వు ఎలాగో సంపాదించి ఖర్చుపెడుతుండాలి గాని అందరిదగ్గరా చెడ్డ అయిపోతే ఎలా?’ అనేవాడు శాస్త్రి గోపాలంపంతులుతో.

‘యీ కాకుల్ని కొట్టి గెద్దలకి వేసేవద్దతి నాకు నచ్చదు శాస్త్రి నువ్వెన్నైనా చెప్పుగాని’ అనేవాడు గోపాలంపంతులు

చివరకి గోపాలంపంతులుమీద ఒక్కొక్కడు ఒక ఆయుధం ప్రయోగించే వెళ్ళేవాడు.

అతని ఉద్యోగజీవితం పూర్తయింది. యిప్పుడు తన ఏకైకపుత్ర కకు వినాహం చెయ్యవలసివచ్చింది. తగినవరుడుకోసం అన్వేషిస్తున్నాడు.

ప్రావిడెంటుఫండూ, కంపెనీల్లో భీమాచేసిన సొమ్మూ అంతా పదివేలవరకూ వచ్చాయి గోపాలంపంతులికి. ఒక్కగానొక్క కూతురు కాబట్టి తగిన వరుడి కివ్వాలని గోపాలంపంతులు అభిలాష. కాని తనకి

యిష్టపడవార్యంతా తన ఆస్తికి పైగా కట్నం లడుగుతున్నారు. యీ పరిస్థితుల్లో మనస్సు కష్టపడినప్పుడు అనుకునేవాడు, 'తాను నిజంగా అప్రయోజకుణ్ణి'నని.

'సిద్ధు తోడేను రండి' అని కేక వేసింది భార్య.

స్నానంచేసి కాఫీ తాగి కూర్చున్నాడు.

'అయితే ఇంతకీ ఏ మైశ్లాస్?' అంది భార్య.

'ఏమైనట్టు. యిది తప్పితే మనం యిక వివాహం చెయ్యలేం. అక్షరజ్ఞానం లేనివాడికైనా యీరోజుల్లో కట్నంకావాలి. కాలం అలా ఉంది. ఉద్యోగం చేస్తున్నప్పుడు కాలానికి కట్టెం నేనానుగాని యిప్పుడు లాభం లేదు. పెద్దకట్నాలు యివ్వకుండా సంబంధం చెయ్యలేం.'

'ఆ రోజుల్లో నలుగురిమట్టే నాలుగు పైసాలు సంపాదిస్తే ఇప్పుడు పనిచేస్తావా?'

'ఆ మాటలు మాను'

'నాకెందుకు— అయినా చేతులు కాలిపోయినతరువాత!'

'ఇదువేలు కట్నం, మిగతా లాంఛనాలూ, ఉభయకర్పలూ'

'అబ్బా!'

'మరేం చేస్తాం?'

'నాకు పెళ్లిండు నాన్నగారూ! పురుషుల్లో ఉన్న అహంకార శక్తుల్ని దుశ్చక్రియవరకూ పెళ్లి చేసుకోను.' అంది అప్పుడే కాలేజీ నుంచి వచ్చిన కూతురు.

'సీ కింకా చిన్నతనం పోలేదమ్మాయి'

'చిన్నతనం అంటారేమిటి నాన్నగారు! పురుషులు స్త్రీలమీద కక్ష సాధిస్తూంటే మేం ప్రతీకారంచూపొద్దూ?'

‘ఆ కక్ష మీమీద కాదమ్మయ్యో; మా మీదే. పురుషులు మీద పురుషులు.’

‘అది మారించేగా?’

‘నిజమే కాని బాధ్యత మా దేగా?’

‘ఆ బాధ్యతనుంచే యికనుంచి మీరు తప్పకోరాని!’

‘ఎంత తేలిగ్గా అనేశావ్ అమ్మయ్యో!’

‘కాలంచూతుతోంది నాన్నగారు. దేశభవిష్యత్తును చూస్తూంటే స్వల్పభవిష్యత్తులోనే స్త్రీలకికూడా పురుషులతో సమానమైన ప్రతిష్ఠి వచ్చేట్టుంది. అన్నివిషయాల్లోనూ స్త్రీలుకూడా ప్రధానపాత్ర పోషించనలసిఉంటుంది. ఇది చాలా అవసరంకూడా.’

‘నీ పుణ్యం ఉంటుంది; యీలాటి ఉపన్యాసాలకి స్వస్తి చెప్పు. నలుగురూ వింటే వెంకిప్పి అంటారు.’

‘యథార్థం చెపితే యింతే నాన్నగారు’

‘నిజం. నేను యథార్థవాదిసయే నిర్భాగ్యుణ్ణుమాను.’

‘పోనీ ఒకటి ఆలోచించండి నాన్నగారు. స్త్రీలకి పెళ్ళి ఎంత అవసరమో పురుషులకీ అంతే కద? అలాంటప్పుడు ఆడపిల్లలు కలవాళ్ళంతా కొన్నాళ్ళపాటు ఓపికపడితే కట్నాల అవసరం లేకుండానే అల్లుళ్లు దొరకవచ్చు.’

‘పురుషులు ఎన్నాళ్లు వివాహం కాకుండా ఉన్నా పరవాలేదు గాని, యుక్తవయస్సులో ఉన్న స్త్రీకి వివాహం చెయ్యకపోతే లోకం విరుచుకు పడుతుంది.’

‘స్త్రీలు కట్టుదిట్టంలో ఉన్నన్నాళ్లు లోకం యెంత విరుచుకుపడితే నేం? మూఢవిశ్వాసాలతోనే మనం మాసిపోతున్నాం.’

‘అంతకంతకి మీ చదువులన్నీ ప్రయోజనశూన్యమైన హేతు వాదానికి దారితీస్తున్నట్టున్నాయి.’

‘ఏమిటమ్మాయి ఆ వాదన? ఎవరైనా వింటే నవ్వుతారు. వెళ్లి కాఫీ తాగు, వంటింట్లో మూతపెట్టాను.’ అని గడమూయించింది తల్లి.

‘పెళ్ళయేవరకూ క్షలాగే కబుర్లు చెప్పతారు. కాపురం చేస్తూంటే మనం జ్ఞాపకమే రాం... ఏం తల్లీ!’ అన్నాడు గోపాలంపంతులు.

రూపసియైన అవబోయే భర్తను చూసేసరికి గోపాలంపంతులు కూతురు తన ఉపన్యాసాన్నంతా మరచిపోయింది. యశావనం అలాంటిది.

వివాహం సలక్షణంగా జరిగింది. అందరు ఒంధువులూ వెళ్ళి పోయారు. కుమార్తెను కూడా అత్తవారింటికి పంపేశాడు.

ఒకరోజున యిల్లంతా కలయచూసుకున్నాడు గోపాలంపంతులు. మరమ్మత్తుకోసం యిల్లు హెచ్చరిస్తోంది. ఉన్నడట్టుతా వివాహానికి కర్చయింది. వెరివాడల్లే యిల్లంతా తిరిగి కుర్చీలో కూర్చున్నాడు.

తోటి ఉద్యోగులందరికీ పెన్షన్ కాక యిల్లు, భూములూ వగైరాలు మిగిలాయి. అందరికీ వచ్చే పెన్షన్ కాక తన కేమి మిగిలిందా అని ఆలోచించాడు.

మూలనున్న చింకిజోళ్ళూ, నిరుపయోగంగా వేలాడుతూన్న టోపీలూ వెక్కిరిస్తున్నట్టయింది గోపాలం పంతులికి.



క్రీ నీ డ లు.

శాంతిశూన్యమైన శీతారామయ్య హృదయంలో అప్పుడప్పుడు ఏవో ఆశాశేఖలు మెరుస్తూంటాయి. వాటిని చూసుకునే జీవితాన్ని అలా గడుపుకుని వస్తున్నాడు.

విరామం, విశ్రాంతిలేని ఉద్యోగాన్నీ, అధికార గర్వాతిశయాలైన అధికారుల్నీ, చెప్పినట్టూనిని కొడుకునీ, గయ్యాని భార్యనీ తలుచుకున్నప్పుడల్లా శీతారామయ్యకి బ్రతికి ఉండడంకన్న చనిపోవడంలోనే ఎక్కువ సుఖం ఉందనుకుంటాడుగాని సహజమానన బలహీనతా, అవ్యక్తపు టాశాశేఖలూ అతని మనోభిప్రాయానికి అడ్డుగా వస్తున్నాయి.

గొడ్డుచాకిరీచేసి చివరికి నాలుగుచీవాట్లు అధికారులచేతి తిన్నా అవేనయం అనిపిస్తుంది శీతారామయ్యకి భార్య జ్ఞాపకం వచ్చినప్పుడు. చీటికీ మాటికీ చిరాకు తెచ్చుకుని గోరంతలు కొండంతలుచేసి విరుచుకు మీదపడే భార్యనుచూసి గడగడలాడతాడు సాహం! అతని పరిస్థితినిచూసి అంతా సానుభూతి చూపేవాళ్ళేగాని 'నీకిది తగద్దు' అని అతని భార్యదగ్గర అనే సాహసం ఆ సానుభూతి పగులలో ఒకరికీ లేదు.

ఇంత హీనంగానూ, దీనంగానూ బ్రతికేకన్న ఏ అడవికోపోయి ముక్కుమూసుకు కూర్చుంటే బొగుణ్ణునుకున్నాడు చివరికి.

ఒకనాడు తెల్లవారుఝామున బయల్దేరాడు. ఊరూ, ఊరన తల దొరల బంగాళాలూ, వాటి తరువాత పొలాలూ గడచి నడచి పోతున్నాడు. నడచి నడచి చీకటి పడేదగ్గర ఆగిపోయాడు. అది

అరణ్యం కాకపోయినా చుట్టూపట్ల చాలా దగ్గరగా ఏడోరూ, పట్టేలేదు. చీకటి దట్టంగా ఉంది. నక్కలు అరుస్తున్నాయి.

గమనాయాసం, చీకటీ, ఆకలీ శీతారామయ్యని బాధిస్తున్నాయి. మహాంధకారం ఆవరించుకున్న ఆసిర్జనప్రదేశంలో శీతారామయ్యకి భయంవేసింది. యిక్కడే యిలాఉంచి కదా యిక మహారణ్యంలోనికి వెళ్ళి ఎలా ఉండగలను. పులులూ, సింహాలూ, పాములూ, ఎలుగ్గొడ్లు అమ్మ బాబోయ్! అనుకున్నాడు. నక్కలు విజృంభించి అరుస్తున్నాయి. శీతారామయ్య భయంతో గడగడలాడుతున్నాడు, ముచ్చెమటలూ పోశాయి. వెట్రో మొట్రో యింటి దగ్గర ఉంటేనే నయమనుకున్నాడు. కాని... ఆ ఆఫీసూ, ఆ బండపనీ ఆ గయ్యాళిభార్య, ఆమె గర్జనలూ తిరిగి అక్కడకే... గత్యంతరం లేదు. లేకపోతే యిక్కడ బక్కక్షణమైనా ఉండగలనా... కదలే ఆకుకుకూడా త్రుళ్ళిత్తుళ్ళి పడుతున్నాడు. ఆ పరిస్థితిలో అతనికి నిద్దరంపడుతుంది. క్షణమొక బ్రహ్మాయుగంలా ఎప్పుడు తెల్లవారుతుందా ఎప్పుడు యింటికి పోతానా అని చూస్తున్నాడు... రేపు సాయంత్రానికి కాని యింటికి పోలేను. ఇంటికి వెళ్ళగానే 'రెండు రోజులనుంచీ ఎటుపోయావని' భార్య అడిగితే ఏం చెప్పడం. యదార్థం చెప్పితే దానిదగ్గర మరీ తేలికవిపోతానే ఊళ్ళోవాళ్ళంతా— తనపై సానుభూతి చూపించినవారు కూడా— నోట్ల గడ్డిపెడతారే. ఇక ఆఫీసుకు వెళితే అసలే మూలవ్యాధి అధికారి. ఇక పిడుగులు వర్షిస్తాడు. శలవు పెట్టకుండా రెండురోజులు పనిలోకి రానందుకు నిన్నెందుకు ఉద్యోగం నుండి తీసేయకూడ దని సంజాయిషీ అడుగుతే ఏమిటనడం. ఆలోచించి ఆలోచించి ఎంత తెలివితక్కువపని చేశానను

కున్నాడు. ఏ మనుకున్నా ఎంత విచారించినా గతించినదానికి ఏం చెయ్యగలం.

తెల తెల్లవానుతోంది. శీతారామయ్య యింటికి బయలు దేరాడు. అసలే అక్కుపక్షి లాటి మనిషి. అందుకు సాయం భోజనం లేదు. రాత్రి నిద్దరలేదు. నీరసంతో కాళ్ళు తేలిపోతూ ముంకుకు సాగకుండా ఉన్నాయి.

ఊరు దగ్గరవుతున్నకొద్దీ గుండెలు గుభేలుమంటున్నాయి. పర్యవసానాన్ని ఆలోచిస్తూంటే కాళ్ళు వెనక్కి లాగుతున్నాయి.

రాత్రి పదిగంట లయేసరికి యిల్లు చేరుకున్నాడు. యింటికి తాళంవేసుంది. భార్య ఏమైంది? ఎటుపోయింది. శీతారామయ్యకి మతిపోయింది. ఇరుగుసారుగుల వాళ్ళని అడుగుతే బాగుణ్ణుకున్నాడు కాని అంతాపడుకున్నాడు. ఇప్పుడు గత్యంతరం ఏమిటి?

తన ఆఫీసులోనే గుమస్తా, తన హితాభిలాషిఅయిన సుబ్బా రావు యింటికి వెళ్లాడు.

ఎటుపోయావురా శీతారామయ్యా! నువ్వు పరారీ అయిపోయా వని ఊరంతా గగ్గోలుగా ఉంది. ఆఫీసుకు అగ్గవుతున్నాడు. నీభార్య బెంగపెట్టుకుని వుట్టింటికి వెళిపోయింది. ఎటుపోయావురా అని సుబ్బా రావు అడుగుతూంటే ఏం సమాధానం చెప్పాలో శీతారామయ్యకి తెలియలేదు.

భార్యను వెంటనే వచ్చేమని ఉత్తరం వ్రాసి పడేసి ఆఫీసుకు వెళ్లాడు. నాలుగు చీవాట్లతో ఆఫీసుగండం తప్పిపోయింది.

వారంరోజులైంది. భార్యరాలేదు గాని భార్యకు జబ్బుగా ఉందనీ తనని వెంటనే రమ్మనీ ఉత్తరం వచ్చింది.

శలపుపెట్టి వెళ్లాడు. భార్యకు చాలా సుస్తిగానే ఉంది. రోజుకు రోజూ రోగం వృద్ధవుతోంది కాని తగ్గుముఖం కన్పట్టడంలేదు. వైద్యులు కూడా సాయశక్తుల కష్టపడ్డారు. కాని రోగానికి మందుంటుందిగాని యోగానికి ఉంటుందా? పాపం శీతారామయ్య భార్య మరణించింది.

భార్య వియోగంతో మరీ క్రుంగిపోయాడు శీతారామయ్య. ఏకాకివి మనులుకొస్తున్నాడు. కొడుకు యుద్ధంలో చేరిపోయాడు. భార్య మరణించింది. ఇల్లంతా బావుసుమంటోంది. మసలడానికి భయంవేస్తోంది శీతారామయ్యకి. యితర దక్షతలేదు.

పాపం! శీతారామయ్య నిజంగా శాంతిశూన్యుడు. జీవితంతో పోట్లాడి మొండితేరిపోయాడు. భార్య ఎంత గయ్యాల్సిదైనా, కొడుకు ఎంతదుర్మార్గుడైనా వాళ్లు ఉన్నప్పుడుండే ఆనందంలో వెయ్యోవంతు యిప్పుడు లేదనుకుంటూంటాడు. తన నీడనీ, క్రీనీడనీచూసే యింట్లో మనుషులున్నారని కాలం గడుపుకువస్తున్నాడు. యింకా ఏ ఆశాశీఖ అతన్ని కదలిస్తోందో.

లోకంలో శీతారామయ్యవంటి వ్యక్తులు వ్యక్తంగానూ, అవ్యక్తంగానూ లేకపోలేదు. వారినిచూసి సానుభూతి చూడడంకన్న మనం ఏంపహాయం వారికి చెయ్యగలం?



జీ వి తం.

పిల్లచచ్చినా పురిటేవానిని వాణ్ణుట్టు సూర్యారావుకి ఉద్యోగం పోయినా ఉద్యోగకాలంలో అలవాటైన దురలవాట్లు మాత్రం పోలేదు. అఖండంగా ఐదు సంవత్సరాలచాలు వెలిగించిన చక్కని ఉద్యోగం అమాంశంగా పోయిననాడు నూతిలో గెంటేదామనిపించింది సూర్యారావుకి. ఎంతకౌరవం, ఎంతహోదా, ఎంత పలుకుబడి! అన్నీ ఒక్కసారి మంట కలిసిపోయాయి. కేవలం తనవల్లనే ప్రజలకి అన్నం దొరకు తోంది అని తనూహించుకున్న స్వర్ణదినాలు గతించాయి. ఎంతమంది ప్రజలు రేషన్ కార్డు కోసరం తన యింటిచుట్టూ, ఆఫీసు చుట్టూ తిరిగేవారు! ఎంతమంది వర్తకులూ, వ్యాపారస్తులూ చిస్తంచిస్తం అనుకుంటూ తిరిగేవారు!

నూరు చీవాట్లు ఒక్క బొబ్బట్టుతో సమానం కావు అన్నట్టు తనకి వినీ, వినిపించకుండా ఎంతమంది కారుకూతలు కూస్తే తనకేం, తనకి రావలసిన నాలుగు పైసాలూ ఒచ్చి యింట్లో పడుతూంటే! ఏనుగు వెళ్తుంటే వెయ్యికుక్కలు మొరుగుతాయ్ అనుకునేవాడు.

సూర్యారావు మొదట్లో చాలా బుద్ధిమంతుడు. ఎలాగో కష్టపడి కాస్త చదువుకుని నిరుద్యోగి అయ్యాడు. నిజాసికి అతని వినయసంపత్తిని చూసే ప్రక్కయింటాయన రేషన్ డిపార్టుమెంటులో ఉద్యోగం వేయించాడు. ఒక్కసంవత్సరం ఉద్యోగం చేసేసరికి సూర్యారావులో ఎంతో మార్పువచ్చింది. ఆ సంవత్సరంలో సూర్యారావు ప్రతియింటికి వెళ్ళి మనుషుల్ని లెఖ్కు వెయ్యడం, కార్డులు వ్రాసి యివ్వడం, రేషన్ షాపులూ, కాఫీహోటేల్లూ తనిఖీచేయడం, బియ్యంబస్తాలు మంజూరు చేయడం, మొదలైన అన్ని ఉద్యోగాలూ చేశాడు. నలుగురితోనూ

పనిచయం అయింది. ఎవరితో ఏ విధంగా మూట్లాడాలో నేర్చుకున్నాడు. ఈసంశయ తాను అడక్కుండానే నాలుగుపైసాలు జేబులోపడే చాక చక్కాన్ని నేర్చుకున్నాడు. “మీ యింట్లో తక్కువ మనుషులున్నారే, ‘మీన్ క్యాండ్ల’ ఎక్కువమంది ఉన్నారు, కేసు పెడతా” సని ప్రజల్ని; “బ్లాక్ సూర్కెట్ చేస్తున్నట్టు నాకు తెలియకపోలేదు, ఆ లాభంకో వంతు పెట్టకపోవే మాపు నిలవదు” అని వ్యాపారస్తుల్ని జెవరించేసరికి నాలుగు రాళ్లు రావడంలో అభ్యంతరం ఏముంది? క్రమేణా సూర్యా రావుకి బిచ్చం కొనుక్కోవలసిన అవసరంగానీ, కాఫిహోటల్ కి వెళితే జబ్బు యిచ్చుకోవాలన్న బాధగానీ లేకపోయింది.

రెండు సంవత్సరాలు గడచేసరికి ఊళ్లో పెద్ద మొనగాడైపోయాడు. చిన్న చిన్న వాళ్ళని తెళ్ళు-చెయ్యడం మానేశాడు. హేటూ, బూటూ, సూటూ వేశాడు. అలాంటి వాళ్ళతోనే తిరుగుతూండేవాడు. కిక్కి, సిగరెట్టు, పేకాట దగ్గరనుంచి స్పెర్సర్ కి వెళ్ళి బీర్ బుడ్డి విప్పేదాకా వచ్చాడు. అయినా భార్యకి నగలూ, నాణేలూ చేయించకపోలేదు. చక్కటి మేడ కట్టిద్దామనుకున్నాడు కాని లోకానికి భయపడి ఆ ప్రయత్నంనుంచి విరమించుకున్నాడు. ఇలాంటి పరిస్థితులలో అతని ఉద్యోగం కాస్తా ఊడిపోయింది; ఉద్యోగం లేను. ఉద్యోగకాలంలో సంపాదించుకున్న నాలుగుపైసాలూ పూర్తిగా ఖర్చయాయి. పైనుంచి పైసారాక పోయినా నిశ్యజీవితావసరాలు తప్పతాయా! పైగా వ్యసనాలు. భోజనం లేకపోయినా ఉండగలడుగాని వ్యసనాలు ఊరుకోనిస్తాయా? భార్య సగలన్నీ అమ్మేశాడు. సూటు సూరిపోయి సాదాపంచలుదాకా వచ్చింది. సంసారం గడవడం కష్టంగాఉంది. మనోవ్యాధితో పిచ్చివాడైతే తయారయాడు.

తన వెనకాల ఏ వ్యాపారస్తులు చిత్తం చిత్తం అనుకుంటూ తిరిగేవారో వాగ్గరికి వెళ్ళి ఏదైనా ఉద్యోగం యిమ్మని స్పృహిస్తే హారే

ఎంతో హేళనగా మాట్లాడేవారు. ఇప్పుడు సూర్యారావు దగ్గరవాళ్ళెందుకు భయపడాలి? అతని పరిస్థితి చూసి సానుభూతి చూపేవాళ్ళ కన్న నవ్వేవాళ్ళే ఎక్కువయారు. 'అయింఱిరా అయ్యగారి ఉద్యోగం. ఇప్పుడైనా నెత్తిమీదికట్లు కిందికి దిగుతాయేమో' అని అతని ముఖం ఎదుటే అనేవారు.

భార్యని సంపించమని ఎన్నిసార్లు ఉత్తరాలు వ్రాసినా జవాబివ్వని సూర్యారావు, "మీ కూతురు మిమ్మల్నందర్నీ చూడాలని ఎంతో ఆతృత పడుతోంది. మీరు వచ్చి తీసుకు వెళ్లవచ్చు" నని ఉత్తరం వ్రాసేడు మావగారికి.

వారంరోజుల్లో మావగారు వచ్చారు. అల్లుడికి ఉద్యోగంపోయిందన్న విషయమే తెలుసుగాని వారి ప్రస్తుత పరిస్థితి ఇంత అభావనంగా ఉందని సూర్యారావు మావగారికి తెలీదు. ఇల్లు అయ్యవారి నట్టిల్లులా వుంది. కూతురువల్ల మెల్లగా పరిస్థితి తెల్పుకున్నాడు. తెలియనివాళ్ళ దగ్గర గౌరవమర్యాదలు పోయినా ఫరవాలేదుగాసి, తెలిసినవాళ్ళదగ్గర అందులోను బంధువులదగ్గర-హీనంగా కనుపించడం ఎవరికైనా నికృష్టం గానే ఉంటుంది. సూర్యారావుకి ప్రాణాలు పోయినంత యిదిగా ఉంది.

సరిగ్గా ఆపూటకే బియ్యం నిండుకున్నాయి. ప్రక్కయిళ్ళల్లో అప్పు పుట్టలేదు. సూర్యారావు భార్య కళ్ళంట నీళ్లు తిరుగుతున్నాయి; అంత కంఠ్రోలు రోజుల్లోనూ ఏ క్షణంలో చూసినా బస్తాబియ్యానికి తక్కువలేకుండా ఉండే ఇంట్లో బియ్యంలేకపోయాయి. అదిచూసి సూర్యారావు భరించలేక పోయాడు. ఇక మావగారికి ముఖం చూపించే కన్న చనిపోవడం మేలనుకున్నాడు.

'మీ నాన్నతో వెళ్ళిపో. తిరిగి ఉద్యోగం సంపాదించుకుని నిన్ను తీసుకువస్తా'నని భార్యతో చెప్పి వెళ్ళిపోయాడు.

స ల హా.

రూపలావణ్య విభ్రమ విలాసాలతోనూ, నర్తన ప్రవర్తనల లోనూ మిన్నమొక తటిల్లతాదేవి గానంలో కూడా అందవేసిన చెయ్యి. నేలమీద కూర్చునే ప్రేక్షకుడు మొదలు దేశంలో అన్నివిధాలా పెద్ద వారనిపించుకున్నవారి వరకూ ఆమె పేరు ప్రఖ్యాతులు తెలుసు. ఆమె

ప్రొహ్యసర్లకి మూలధనం. డైరక్టర్లకి పలవరింతు. ప్రేక్షకులకి మత్తుచుండు. తారాపథంలో ఆమె ధృవతార. ఆమె యశశ్చంద్రికలు హిమవన్నగము కన్న ఉన్నతములై మిన్నుమిట్టుతున్నాయి. ఆమె మిస్ అపటం నిజంగా దేశం యొక్క అదృష్టం. ఆమె నివాసం 'స్వర్గవిలాసం'లో. సింహద్వారంనద్ద పహారా వారు కూడా ఉన్నారు. తరచూ ఎవరితోనూ మాట్లాడకుండా ఉండాలని ఆమె ప్రయత్నం కాని యీ పత్రికారచ యితలూ; స్నోలూ, సబ్బులూ హాసననూనెల కంపెనీవాళ్లు; ఇన్నూ రెన్ను కంపెనీ ఏజంట్లూ ఆమెని బ్రోకనిస్తారా?

'మీ జీవిత రహస్యాన్ని కాస్త తెలియజేస్తే స్వర్ణాక్షరాలతో సండిపుటలమీద అచ్చువేయించి ప్రతివక్కంటికి నూరుపాపాలకి అమ్ముతాం ఏమంటారు?'

'మీ జీవితపర్యంతం సరిపోయే స్నోలూ, సబ్బులూ, తలనూనె లూ యిచ్చేపూచీ మాది. మీ అభిప్రాయాన్ని కాస్త యిస్తే'

'అధమం తమవంటి వాళ్ళు లక్షరూపాయలకైనా భీమా చేయించడం మంచిదంటారు. ఇతరుల కెవరికీ లేనటువంటి సదుపాయాలు మీకు చేయించే పూచీనాది. అంతే ఎమిటి! మాబోర్డర్లో డైరెక్టర్స్ లో మిమ్మల్ని వేయించకుండా ఉండరుంటానా.'

...మొదలై నవన్నీ ఆమె తరుచూ వినే మాటలు.

‘శలానా నిధికి మిరొక వెయ్యి రూపాయలు సహాయం చెయ్యాలి’ అంటూ నచ్చేవాళ్ళకు లెక్కలేదు.

చివరికి ప్రజలంతా ఏం అభిప్రాయపడ్డారంటే- ఇక ఆమె లేకపోతే యీ ప్రపంచమే లేదనీ, ఆమెకన్న గొప్పతార ప్రపంచంలో లేదని...

ఇంతెందుకు ఆమె లేకపోతే జీవితమే లేదు, ఫిల్మింగుననే లేదన్నారు చలనచిత్ర నిర్మాణకర్తలూ, భర్తలూ.

ఇలాటి పరిస్థితుల్లో హఠాత్తుగా తటిల్లత అతిరహస్యంగా పలాయనం చిత్త గించింది.

ఈ సంఘటన ప్రజల కేమీ అర్థంకాలేదు. ఇంకా అంతర్వ్యం ఏమా అని పరిశోధనలు సాగిస్తున్నారు. నిరుద్యోగు లందరికీ యిదో ఉద్యోగమైంది. ప్రాధ్యోగస్థులూ, డైరెక్టర్లు ముఖాలు వేల వేశారు.

తటిల్లత బాల్యజీవితగాధ మనకు అనవసరం గాన దానిని వివరించలేదు. తరువాత ఆమె యావ్వనాన్ని చూసి విభ్రాంతి చెందిన సుప్రసిద్ధులనూ, సిద్ధహస్తులనూ, హస్త లాఘువులనూ ఐన ఆదర్శ దర్శక చూడమణి ఆమెని వెంశీతెరమిద కెక్కించి కనకాభిషేకం చేయించిన సంగతి సువిదితమే. ఆమె తెరమిద జీవితం కూడా అందరకూ తెలిసినదే.

ఇప్పుడు అందరకూ వాంఛనీయమైనది ఆమె అంతర్ధానంలోని అంతరార్థం.

దినవారాలూ, నెలలూ గడచాయి. తటిల్లతని మరచిపోయేందుకు కొద్దికొద్దిగా అలవాటు పడుతున్నారందరూ.

అలాటి సమయంలో ఒక సరికొత్త సటీమణి పట్నం వచ్చింది. దర్శకుల్ని సందర్శించింది. ఆమెలో తటిల్లత పోలికలు కన్పట్టంచేత

ప్రాచీనస్మృతులు ఊహాపథాల్లో రేగిన ప్రబుద్ధులు తటిల్లత నీకేం అవుతుందని అనకుండా ఉండలేకపోయారు. మా అక్కే అంది. వెంటనే పాత్రో దొరికింది.

తటిల్లత వివరాల్ని అన్వేషిస్తున్న పరిశోధకులు యీమె చుట్టూ మూగారు. ప్రశ్నలుమీద ప్రశ్నలు కురిపిస్తున్నారు.

“మాకు స్వయంగా అక్కయ్యే అయినప్పుడు ఆమె సంగతి మీకు తెలియకపోవడం వింతగా ఉంది.”

“మా అక్కయ్య సిసీమాల్లో చేరినప్పటినుంచి మాకు ఒక ఉత్తర మేనా వ్రాయలేదు. ఒక సంవత్సరం క్రిందటమాశ్రాం స్విట్జర్ లాండు వెళుతున్నానని వ్రాసింది. నాకు తెలిసినవిషయం అంతే.”

మిస్ తటిల్లత స్విట్జర్ లాండులో ఉందని పెద్ద అక్షరాలతో ప్రకటించాయి పత్రికలు.

ఒక సంవత్సరంలో చెల్లెలుకూడా పెద్దతార అయిపోయింది. పత్రికారచయితలూ, భీమా కంపెనీ ఏజెంట్లూ, స్నో, హెయిరాయిల్ కంపెనీవాళ్ళూ యీమె దగ్గరకే వస్తున్నారు.

ఒకనాటి సాయం సమయం. ఒక స్నో, హెయిరాయిల్ కంపెనీ వాడు ఆమె యోగ్యతాపత్రానికి ప్రాధేయపడుతున్నాడు. ఆమె మురిపిస్తోంది. యింటర్ వ్యూకి వచ్చిన ఒక సిసీఫాన్ వెయిటింగ్ రూములో కూర్చున్నాడు. ఇంతలో పోస్టుమాన్ ఉత్తరం తెచ్చాడు. ఆమె ఉత్తరం చదువుకుంది. మరొకసారి చదువుకుని ప్రారంభించింది. పెద్ద గొంతు కత్తో ‘సీ స్నోలూ నీ వాసన నూనెలూ నా కక్కరలేదు. ఫో! వెళ్ళిపో! ఒక్కక్షణం ఇక్కడ ఉండకు’ ఆ కంపెనీవాడికి ఏం అర్థమవలేదు. యోగ్యతాపత్రం అందుకోబోయే సమయంలో కథ అడ్డంగా తిరిగింది.

‘ఊ! కదలవేం’ రాక్షసుడల్లే గర్జించింది. ఏదో ప్రమాదం వచ్చిందని సినీఫాన్ పరుగెత్తుకు వచ్చాడు.

శ్రుతి మించిందని స్నోవాలా దారితీశాడు.

‘ఠేవటినుంచి వీళ్ళను రావద్దని బోర్డుకట్టెయ్యాలి’ అంది.

‘ఈ ఉత్తరం చూడండి’

‘చెల్లెలికి వ్రాయించినది — నీ పేరు ప్రఖ్యాతులు విని చాలా సంతోషించాను. యింకా కీర్తి గణిస్తావని ఆశిస్తాను. స్వానుభవం మీద ఒక్క సలహా చెపుతున్నా. దాన్ని పాటించు. యోగ్యతాపత్రాల కోసం నిన్ను వేధించి నీకు స్నోలూ, తలనూనెలూ ఎన్నో కంపెనీ వాళ్ళు యిస్తారు. అవన్నీ రాసుకోబోకు. అవన్నీ రాసుకుని రంభా ఊర్వశుల తలనన్ని తాటి ప్రమాణం లేవాలనీ, హాలీవుడ్ తారలు సన్నుచూసి తలలు వొంచుకోవాలనీ, జగదేకతారను నేనే అనిపించుకోవాలనీ, యిరవై నాలుగ్గంటలూ అదే పనిగా స్నో పూతపై పూత పూస్తూ నూనెమీద నూనె రాస్తూ ఒక ప్రభాతాన అద్దం చూసుకునే సరికి ‘పూతన నేనే’ అనిపించింది. కేశాలు నెరసిపోయాయి. ముఖం వికృతమైంది. అద్దం గిరవాటువేశాను. ఎవరికీ తెలియకుండా బొంబాయి వచ్చా. అక్కడ చర్మ రోగ వైద్యనిపుణులచేత చికిత్స చేయించు కున్నాను. లాభం లేకపోయింది. స్విడ్జర్ లాండు పొమ్మన్నారు. ఇక్కడకు వచ్చేశాను. ఇంకా చికిత్స పొందుతున్నాను.

గృహింపు,

తటిల్లతా నిషాని.



సా సు భూ తి.

ఇంట్లో కూర్చుని ఎనిమిదో ఎక్కం చదువుకుంటోంది లలిత. తల్లి చెరువుకి వెళ్ళింది స్నానానికి. ఎంచక్కా లక్కసిడతలుపెట్టి పొరు గింటి చిట్టిపిల్లతో ఆడుకోకుండా తన్నీ యింట్లో కుక్కలు రాకుండా చూడమని చెప్పిపోయింది తల్లి. తల్లిదగ్గరభయంచేతో లేక యింటిమీద కాపీళ్లంచేతో మహా బుద్ధిగా కూర్చుంది. ఇంతలో ముప్పైదాసరి వచ్చాడు—గుండాచుపంచా, పైమిదో ఉత్తరీయం, ఒకచేత్తో వినవ కర్రా, మరోచేత్తో వంకలు తిరిగినవెదురుకర్రా, మెల్లో తులసిపూసలూ నుదుట త్రీనామాలూ, కుడిచెవి సందులో తులసిదళం చిన్న తలకట్టూ దానిమీద ఎర్రగా మెరుస్తున్న పెద్ద రాగిచెంబూ—ఈ వేషాన్నిచూసి మొదటి రోజుల్లో లలిత భయపడింది కాని అంతకంతకి చనువై అప్పు డప్పుడు వచ్చి పాడుతున్న పాటలు వింటూ ఆనందించేది.

దాసరి పాట వినగానే ఎక్కాలపుస్తకం ఒకమూల విసిరేసి గబ గబ వీధిలోకి వచ్చేసింది.

“అమ్మా బియ్యం వెయ్యవ్” అన్నాడు దాసరి.

“ఓయ్! ఓయ్! ఒక్కపాట పాడవూ”

పాడతానంటూ భజగోవింద స్లోకాలు ఆరంభించాడు.

లలిత బుద్ధిగా కూర్చుని వింటూ, ఏదో తెలిసినట్టు బుగ్గి తిప్పుతూ, దాసరిచేతులు తిప్పుతూంటే తనూ చేతులు తిప్పుతూ, మధ్యమధ్య చప్పట్లు కొడుతూ, అప్పుడప్పుడు భజగోవిందం అంటోంది

ఇలా దాసరిపాటలో తస్మయత్వం పొందిన లలితకి “ఔసే లలితా! ఇంట్లో ఉండమంటే ఎటుపోయావే! అదేం కాళ్ళో ఒక్కక్షణం

నిలవ్వు. అయ్యయ్యో! వెధవకుక్క యింట్లో దూరింది. ఛీ! ఛీ!!”
అని గర్జిస్తున్న తల్లి ఆటంకమైపోయింది. గబగబ ఇంట్లోకి పోయింది.

ఆ గాలి తనమీదికి తిరుగుతుండేమో నని దాసరి బియ్యంమాట మరచిపోయి చల్లగా జారిపోయాడు.

ఆ తప్పకి నాలుగు చీవాట్లుమాత్రం తగిలేయి లలితకి. తల్లి మఱిలో ఉండబట్టి దెబ్బలు తగలేదుకదా అని సంతోషించి మూలనున్న ఎక్కాలపుస్తకం తీసి మళ్ళీ కూర్చుంది బుద్ధిగా.

తర్వాత అప్పుడప్పుడు దాసరి వస్తూండేవాడు. పాట విని ఆసందించి యధోచిత సత్కారం చేస్తూండేది లలిత.

ఇంకలోనే తల్లితో కూడా తాతగారింటికి వెళ్ళింది. అక్కడ కూడా దాసర్లు వచ్చేవారు. వాళ్ళచేత కూడా లలిత పాడిస్తూండేది కాని వాళ్ళపాట అంతగా నచ్చలేదు.

“భజగోవిందం పాటరామా” అని అడిగేది. వాళ్ళూరుకునేవారు.

“నూ వ్రాళ్ళో మాంచిదాసదున్నాడు. బాగాపాడతాడు. మీకు తెలుసుసా అతన్ని” అనేది.

ఆ దాసరి చాలా మంచివాడనీ, చాలాపాటలు బాగా పాడతాడనీ లలిత అభిప్రాయం.

ఆ భజగోవిందస్లోకాలు విందామని ఉండేది కాని యెవరికీరాదు. మల్లా వాళ్ళూరు పోతే బాగుణ్ణుకుంది.

ఒక నెల పోయాక లలితా, తల్లి వాళ్ళూరు వెళ్ళిపోయారు.

రోజూ ఆదాసరికోసం చూస్తూండేది. కాని ఆదాసరి రాలేదు. ఒకనాడు ఒకకుర్రోదాసరి మాత్రం వచ్చి బియ్యం వెయ్యున్నాడు లలితని.

“పాటనాడితే బియ్యం వేస్తా” నంది.

“పాటలు రాకపోతే బియ్యం ఎవరు వేస్తా” రంది మూతి తిప్పుతూ.

కుర్రదాసరి మాట్లాడలేక పోయాడు.

“పోనీ. భజనోవిందం పాటలు పాడుతూంటాడు ఆ పెద్దదాసరి నీకు తెలుసా?”

“ఆ! మానాన్నే”

“అతనెందుకు రాలేదు?”

“చచ్చిపోయాడు”

“అయ్యో! పాపం! రామ! రామ!” అంటూ ఒక పిడికెడు బియ్యం తెచ్చివేస్తూ “మీనాన్నోస్తే ఇంకా బియ్యం యిద్దు” నంది.

నవ్వే పువ్వులు.

రెండు వేడిహృదయాల మధ్య నలిగిన కుసుమూలు వాడి వాసన వీడి వెలవెల పోతున్నాయి. కిటికీ రెక్కల్లోంచి లేత సూర్య కిరణాలు కనకాంగిని తట్టి లేపుతున్నాయి. నిద్రమత్తులో తెలివితెచ్చుకుని బద్ధకంగా బట్లు విరిచింది. నలిగిన సంపంగి పువ్వులు జడముసిలో నుంచి రాలిపోయాయి. కనకాంగి కళ్ళుమూసి బట్లు విరచి ఆవలించింది. కళ్లు సులువుకుని లేచి ఎదురుగా ఉన్న శ్రీకృష్ణుని పతానికి నమస్కరించింది. పక్కనున్న నిలువుటద్దలో కన ప్రతిబింబాన్ని చూచుకుంది. ఏదో అసహ్యత లోన ఆవరించి చరచరా వెల్లిపోయింది.

ముసలమ్మ తెచ్చిన కాఫీ త్రాగి పడక కుర్చీలో కూర్చుంది. రాత్రి తాననుభవించిన గౌఢా యాతనా స్ఫురించాయి. బట్లురోప్పి, కళ్ళమంట, కాళ్ళపీకు, శరీరాన్ని ముద్దచేసినట్టు—ఏదో బాధలు. జీవితంలో అనుభవంలేని బాధలు. ముసలమ్మను కేకవేసి మరోకప్పు కాఫీ తెప్పించుకుని త్రాగింది. నిలువుటద్దలో తిరిగీ తన ప్రతిబింబాన్ని చూచుకుంది. ఏదో సీరసం. ముఖకమలంలోని తీవకళలు పోతున్నాయా అనే భ్రమ. అద్దంముందు మరి నిలబడలేక పోయింది. అతి సీరసంగా వచ్చి కుర్చీలో పడ్డది.

గతించిన గాఢల్ని సింహావలోకనం చేసుకునేసరికి కనకాంగికి ఆశ్చర్యం వేసింది. భయంతో కూడిన ఆశ్చర్యం. తొల్లిటి రోజుల్లోని ఉత్సాహం, ఉద్రేకం, సౌందర్యం, తళతళ ఏమయ్యాయి? నిరుత్సాహంతో కళ్లు జిగురున్నాయి. ఘడిమని లెంపకాయ కొట్టిరట్టయింది.

మానవ హృదయాల లోతుల్ని రీతుల్ని, ఆరు సంవత్సరాల నుంచీ చూస్తోంది. ఎంత మందినో తనముందు ఆడించి ఆడించి బుట్టలో

వేసి విసిరేసింది. గజ్జెకట్టి నాట్యమాడి రూపాయల గలగలతో పెట్టెలు నింపుకుంది. కాని యీ విధంగా యెప్పుడూ వ్యాకల పగలేదు.

గతించిన రాత్రి సంఘటనే కనకాంగి హృదయంలో కల్లోలం. నాయంకాలం బాగా అలంకరించుకుని వీధి గుమ్మానికి ఆనుకుని నిలబడింది. ఒక పతాన్ సైనికుడు—వస్తాదులాంటి వాడు—బాగా కండ్లు తిరిగినవాడు—కనకాంగిని చూశాడు. చూపులతో ఆహ్వానించింది కనకాంగి. అందుకే అతడూ వచ్చింది. వెళ్లాడు. ఆమె సొందర్యాన్ని పీల్చి పిప్పిచేశాడు. డబ్బు అడిగేసరికి చితుకగొట్టి వెళ్లిపోయాడు.

కనకాంగి ఓడిపోయింది. తల పోయినంత అపమానం. తలయెత్తుకు తిరగడానికి ప్రాణాలు పోతున్నాయి. ఈన వృత్తిమీద వివేకితమైన రోత పుట్టింది. జీవితంమీద విరక్తి పుట్టింది. యిక ఏమైనా ఆ వృత్తివల్ల జీవనం గడపకూడదని నిశ్చయించుకుని భావి జీవిత సర్వహాణానికి సునాదులు శ్రవ్యుతోంది. ఇంకాలో కనకాంగి అన్న తూలుకుంటూ, తూలుకుంటూ వచ్చి వందరూపాయలు కావాలన్నాడు. పరమ త్రాగుబోతు. బూదగాడు. డబ్బు అవసరం వచ్చినప్పుడల్లా చెల్లెలు దగ్గరకు వస్తాడు. చెల్లెలు డబ్బు యివ్వకపోతే బాకు తీస్తాడు. వాడి బాధ పడలేక అడిగినంతడబ్బూ యిస్తుంది కనకాంగి. వాడే లేకపోతే కనకాంగి యీపాటికి కనక హర్యాలు కట్టించేది అనేవారు. నిజం కూడా అంశే. అన్నయ్య హుంకరించాడు. కనకాంగి తాళాలు విసిరింది. పెట్టి ఉత్తడిచేసి జేబు నింపుకుని అతి వినయంగా తాళాలు యిచ్చేశాడు.

‘అన్నయ్యా’ అంది.

వెళుతున్నవాడు తిరిగి వచ్చి చెల్లెలు దగ్గర నిలుచున్నాడు.

‘లేవటినుంచి మరి డబ్బుకోసరం మాత్రంరాకు’ అంది.

‘ఏం’ అన్నాడు గట్టిగా.

‘ఈరోజుతో యీవృత్తి మానేస్తున్నా’

‘అంతప్రమాదం ఏం వచ్చింది ... నన్నేమాయ చేద్దామచుకుంటున్నావా సిచ్చిదానా!’

కనకాంగి ఏడుస్తూ కూర్చుంది.

‘నాకు తొందరగా పనుంది. తిరిగి వస్తాలే’ అనుకుంటూ వెళ్ళిపోయాడు.

‘జ్ఞానం లేని మనిషి. ఉత్తపశువు’ అనుకుంది కనకాంగి.

మూడు గంటలైంది. కనకాంగి భోజనం చెయ్యలేదు. ముసలమ్మ రెండుమూడుసార్లు వచ్చింది కాని లేవటానికి ఛైర్యంచాలక వెళ్ళిపోయింది. తిరిగి ముసలమ్మ వచ్చేసరికి కనకాంగి లేచికూర్చుంది.

‘లే అమ్మా ఒక్కమెతుకు తిందుగాని’

‘కొద్దిగా కాఫీ చేసి తీసుకురా’

ముసలమ్మ కదలేదు.

‘ఏమిటాలో చిస్తున్నావు?’

‘కాఫీగుండా, చక్కెరారెండు నిండుకున్నాయి. యింకా...

‘బియ్యంకూడా అయిపోయాయి. ఈరోజుతో వారం ఆఖరు!

కనకాంగి లేచి పెట్టెతీసి చూచింది. ఒక్కడమ్మిడీ కూడలేదు. చాలా విచారించుకుంది.

సాయంత్రం అయింది. మరునాటి భోజనానికి ముస్తాబై వీధి గుమ్మందగ్గర నిలుచోక తప్పిందికాదు, కనకాంగికి.

రెండు వేడి హృదయాల మధ్య నలగడానికి సిద్ధంగా ఉన్న కుసుమాలు వికట మందహాసాలు చేస్తున్నాయి.

పిల్ల నచ్చింది.

ఆ సన్నటి పొడుగాటి వ్రేళ్లు వీణా తంత్రులమీద అతి తొందరగా నాట్యం చేస్తూంటే కుటుంబరావుకు ఎవరో తన సరాలు పట్టుకులాగుతున్నట్టనిపించింది. నాగస్వరం వింటూన్న పాపుల్లే అ అమ్మాయి గానంలో తన్మయత్వం పొందాడు.

అమ్మాయి గానం ఆపడంతో కుటుంబరావు మామూలు వ్రపంచంలో పడ్డాడు. అమ్మాయిని చూశాడు. ఆమె విశాల నేత్రాలూ, గులాబీ చెక్కిళ్లూ, మల్లె మొగ్గలల్లే పలువరుసా అతన్ని ఆకర్షించాయి. మొత్తానికి అమ్మాయి బాగానే ఉండను కున్నాడు. అతని హావ భావాల్ని గమనిస్తూన్న అమ్మాయి తల్లిదండ్రులూ, కుటుంబరావుతో వచ్చిన స్నేహితుడూ, కుటుంబరావుకి పిల్ల నచ్చింది అని స్థిర పరచు కున్నారు.

“ఇంటికి వెళ్లి జాబు వ్రాస్తాం” అంటూ కుటుంబరావు స్నేహితుడు, అమ్మాయి నాన్నగారితో చెప్పి కుటుంబరావుతో కూడ బయలుదేరాడు.



“పిల్ల నచ్చిందిరా?” అన్న ప్రశ్నకి “ఆ” అన్న జవాబు వచ్చేసరికి కుటుంబరావు తల్లికీ, తండ్రికీ పట్టరాసంత ఆనందం కలిగింది. ఆ మాట కుటుంబరావు నోటివెంట ఎప్పుడైనా వస్తుందా అని ఎంతో కాలంనుంచీ వచ్చేదురు చూస్తున్నారా ముసలి దంపతులు. అసలు మొన్న సన్నటి వరకూ పెళ్లి చేసుకునేందుకే అతను యిట్టపడలేదు. దానికొక గన కారణం లేకపోలేదు. తన తమ్ముడు కూతుర్నిచ్చి కుటుం

బ్రావుకి పెళ్లి చేద్దామని కుటుంబరావు తల్లి ఉద్దేశం. తండ్రికూడా “మేనరికం చేసుకుంటే మంచిదే” అనేవాడు. కాని కుటుంబరావుకి, ఎంశమాత్రం యిట్టంలేదు. ‘ఆ కుఱూపిని—స్ఫోటకపు చింశమొద్దునా పెళ్లాటం!’ అనుకునేవాడు. అందువల్ల తల్లిదండ్రుల వద్ద భయంచేత నయితేనేం, లేక గారవంచేత నయితేనేం, లేక సిగ్గుచేత నయితేనేం ఆ విషయం చెప్పలేక అసలు పెళ్లే చేసుకో ననేవాడు. తరువాత ఉద్యోగం అవాలనీ, ఆతరువాత ఉద్యోగం ఖాయం అవాలనీ, యిలా వాయిదాలు వేస్తూ వేస్తూ చివరకు వాయిదాలు వెయ్యలేని పరిస్థితిలో పడ్డాడు. తల్లిదండ్రులు ఎప్పుడూ అదేమాట పట్టుకున్నారు. చివరకు ఒకనాడు తన మిత్రుడిద్వారా తాను మేనరికం చేసుకోవని తెలియ జేశాడు. తల్లిదండ్రీ కొద్దిగా విచారించినా కొడుకు తలమీద నాలుగు అక్షతలు వేయటంకన్న యీశన్న కింకేం కావాలనుకుని పై ప్రయత్నాలకు ఉపక్రమించారు.

“మీరు కూడా ఒకసారి పిల్లని చూచిరావటం మంచిది.”

అన్నాడు కుటుంబరావు స్నేహితుడు.

“మే మెందుకు బాబూ! పెళ్లాడి పోషించవలసినవాడు వాడు.

వాణికి నచ్చాలిగాని.....” అన్నాడు కుటుంబరావు తల్లిదండ్రులు.



కట్నాలూ, కానుకలూ, లాంఛనాలూ, వాంఛితాలూ వగైరా విషయాల్లో ఒప్పుదల అయ్యాక ఉభయ పక్షాలవారూ ఒక సుముహూర్తాన పెళ్లిచేయడానికి నిశ్చయించారు. శుభలేఖలు నాలుగుగుక్కులా ప్రయాణం చేసినయ్.



తంభలేఖ చూచిన తరువాత జానకిరామయ్య మనస్సు చివుక్కువంది. ఈవిషయం తెలిశాక అగ్రభార్య చీడరించుకుంది. కూతురు చిన్నబోయింది. మేనల్లుడు తన్నిలా పరిభవిస్తాడని ఎప్పుడూ అనుకోలేదు, జానకిరామయ్య. 'బాహ్య సాంవర్యాన్ని చూసి మోసపోవడం నేటి యువకులకి పరిపాక్షైంది' అనుకున్నాడు.



వైభవోపేతంగా బరిగిన వివాహ మహోత్సవంలో సకుటుంబముగా వచ్చిన జానకిరామయ్యకూడా స్రముఖపాత్ర వహించి, ఏ కోపం లేకండా, దిగ్విజయంగా వివాహాన్ని చేయించాడు. అతను చూపించిన శ్రద్ధకీ, అభిమానానికీ కుటుంబరావుకి చిన్నతనం వేసింది. తన మేనమామ యింత యిదిగా సహాయ పడతాడని కుటుంబరావు అనుకోలేదు. జానకిరామయ్యని అంతా ఎంతో ప్రశంసించారు.



సంసారిక రంగంలో శమతను సాధిస్తే పూర్తిగా అర్థం చేసుకుని, ఏవిధమైన ఎగుడుదిగుట్లూ లేకుండా జీవిస్తున్నారు కుటుంబరావు, భార్య.

కాని ఒక సంవత్సరం తర్వాత బరిగిన వివాద సంఘటనమాత్రం కుటుంబరావు మనస్సుని వ్యాకులపరచింది. దాంతో అతనిలోని తృప్తి కాస్తా పెద్ద దెబ్బతిన్నది. దానికి తనూ బాధ్యుడుకాదు; తనభార్య బాధ్యురాలు కాదు. కేవలం దైవికంగా జరిగింది. కాకపోతే తన భార్యకి స్ఫోటకం రావాలని తను కోరుకుంటాడా లేక ఆమె కోరుకుం

టుందా? యిప్పుడు తనభాగ్య కురూపి. అచ్చంగా తన మేనమామ కూతురల్లే ఉంది. కాని దైవికంగా జరిగినదానికి తానేం జేస్తాను? ఏం చేయగలుగుతాడు?

“నీ బాతకంలో నీకు కురూపి భార్య అనే వ్రాసిఉంది” అని సహృదయంగా అన్న మేనమామకూతురు మాటలతో తనభార్య మరీ వికృతంగా కనిపించింది కుటుంబరావుకి.

అంతకన్న మరే కోపంలేదు. అదైనా వారి దాంపత్యాని కేమంత పెద్ద అవరోధంగానూ లేదు.

ఇప్పుడు కుటుంబరావు పిల్లల తండ్రయూను. ఇప్పుడూ భార్య వీణమీద పాడుతూంటుంది. ఆమె సన్నటి పొడుగాటి వ్రేళ్లు వీణ తండ్రులమీద అతి తొందరగా నాట్యం చేస్తూంటే కుటుంబరావుకు ఎవరో తన సరాలు పట్టుకు లాగుతున్న ట్టినిస్తుంది. నాగస్వరం వింటున్న సామల్లే భార్యగానంతో తన్మయత్వం పొందుతాడు. కాని అంత తన్మయత్వంలో కూడా ఆమె ముఖాన్ని మాత్రం చూడలేడు.



వాడినరోజూ.

రోజమ్మ మృదుల హస్తాల్లో యెంతోమంది రోగులు ఆరోగ్య సంతోషమున్నారు...

...రోజమ్మ వద్ద; ఉడికి పొగలిపోతూన్న ఆ యావ్వనంలో ఎంతోమంది పురుషుల్ని చూసినా మనస్సు చలించలేదు; కాని కుటుంబరావు తనచేతుల్లో కళ్లు విప్పి దైవందిన ఆరోగ్యం పొందుతున్నప్పటి నుంచీ ఆమెలో మార్పు వచ్చింది... ఏదో పురాతన సంబంధం తమ మధ్యవుండనే భావించుకొని అతనిమీద వ్యామోహ పడసాగింది. అతని నీరసంతోపాటు ఆమె మనోదృఢత్వం పోయింది.

కుటుంబరావు వైద్యశాలనుండి విముక్తిపొంది స్వగృహం చేరుకున్నప్పుడు రోజమ్మకూడా ప్లేషన్ కి వెళ్లింది. ఆమె దీనమైన చూపులకి ఆమె చేసిన పరిచర్య జ్ఞప్తికి తెచ్చుకుని కృతజ్ఞతాపూర్వకంగా ఒక పెద్దనోటు అందివ్వబోయేసరికి "మీ డబ్బు నన్ను తృప్తి పరచలేదు. నన్ను మరచిపోకుండా వుంటే చాలు. ఇంతకన్న ఎక్కువ కోరిక కోరను." అని కనులనుండి రెండు బాష్పబిందువులు రాల్చేసరికి కుటుంబరావుకు ఏదో అయిపట్టయింది. వీరి ఇష్టంమీదే తైలు కదలవలసి వస్తే కొన్ని యుగాలదాకా కదలదు. గార్డు పచ్చజండా సలక్షణంగా ఊపుతున్నప్పుడు రోజమ్మ హృదయంలో ప్రళయం రేగిపట్టయింది. తైలుబండి కనుచూపుమేర పోయేవరకూ అటువైపే చూస్తూ కుటుంబరావు చిరునామాను చూచుకుంటూ తిరుగుముఖం పెట్టింది.

నాటినుండి రోజమ్మలో పూర్వపు ఉత్సాహం, చురుకుతనం, నియమిత కార్యక్రమాల్లో ఆసక్తి మందగించాయి. ఒకటి రెండు సార్లు అధికారులచేత మాటలుకూడా పడవలసివచ్చింది, అశ్రద్ధవల్ల.

ఈ పరివర్తనకి కారణం గ్రహించుకునేశక్తి కూడా లేదామెక్కి. కుటుంబ రావుకి రెండుత్తరాలు రాసింది. సకాలంలో వచ్చిన జవాబులు చూసి సంతోషించింది. కుటుంబరావు తన్నీ మరచిపోలేదుకదా అని ఆనందించేది. చివరికి ఈ ఉద్యోగం మానేసి కుటుంబరావు దగ్గరకిపోయి అతని దగ్గరే వుండిపోదామనుకుంది. కాని అత నేమనుకుంటాడో అని భయపడి విచారించుకునేది.

కుటుంబరావు ఇంటికి వెళ్లేడన్నమాటేగాని స్టేషన్ దగ్గర రోజమ్మ అన్నమాటలు మనస్సుని నాటుకోవడంవల్ల తరచూ ఆమె గురించి యోచిస్తూ వుండేవాడు. ఆమె ఆదరాభినూనాలు లేకపోతే ఇంకా తను హాస్పిటల్ లోనే వుండిపోవలసి వచ్చునేమో అనుకున్నాడు. ఆమె చేసిన అపార పరిచర్యకు తనుసర్వదా కృతజ్ఞుడుగా ఉండాలనుకున్నాడు. అహోరాత్రాలు రోగుల కెంతసేవ చేస్తున్నారు? ఎంత బంధువులైనా అలా చెయ్యగలరూ!!

కుటుంబరావు డబ్బున్నవాడు. చదువుకున్న వాడుకూడా. అతని కతనే పెద్ద. బంధువుల్ని నమ్మడు. పైపెచ్చు విరోధం అసహ్యం. డబ్బు చాలా వుందని ఉద్యోగ ప్రయత్నం చెయ్యలేదు. కాని వివాహం చేసుకోమని ఇచ్చిన సలహాలనీ, వచ్చిన ఉత్తరాలనీ చిత్తుకాగితాల బుట్టలలో పాచేశాడు. “ఎన్నాళ్ళీ హోటల్ భోజనం సాగిస్తావ్? డల్లు ఇల్లాలూ అన్నాడు. అందుచేత ఒకింటి వాడినవు. ‘ఆ’ అన్నావా రంభలాంటి పిల్లల్ని పెద్ద కట్నాలతో రప్పిస్తాను” అనిచెప్పిన మిత్రుడుమీద కోపగించుకున్నాడు. ఆదెబ్బతో ఎవరూ పెళ్లిచేసుకోమని చెప్పడం మానేశారు.

హోటల్ మీల్సు పడక ఓ వంటవాణ్ణి పెట్టాడు. కాని వంట వాళ్లకి సహజ జాడ్యమైన దెబ్బలాటతో పనినుండి మాన్పించేసేడు. తిరిగి హోటల్ భోజనం ఆరంభించేడు. కాని అది తన ఆరోగ్యానికి భంగ

పరుస్తున్నాడనే దృఢనమ్మకం వచ్చిన తర్వాత పెళ్లి చేసుకుంటే బాగు
 ళ్లనే ఉద్దేశం కలగకపోలేదు. స్నేహితులతో చెప్పేందుకు సిగ్గునిపిం
 చింది. ఆసమయంలో ఎవరైనావచ్చి సహాయం చేస్తే బాగుణ్ణుకు
 న్నాడు. కాని ఎవరు వచ్చేవారు??

రోజుమ్మకి ఉత్తరం వ్రాస్తే వస్తుందేమో అనుకున్నాడు. కాని
 అన్యథా భావిస్తుండేమోనని వూరుకున్నాడు. చివరికి ఓనాడు మహా
 ధైర్యంతో “భోజన సౌకర్యం సరిగా లేనందున నా ఆరోగ్యం తిరుగ
 చెబుతున్నట్టు కనిపిస్తోంది. మీరు వీలైనంత త్వరలో కొన్నాళ్లు సెలవు
 పెట్టి వస్తే నా ఆరోగ్యాన్ని కాపాడినవా రవుతారు. ఒకసారి నన్ను
 మృత్యుముఖంనుండి రక్షించారు కాబట్టి మీనుంచి నా ప్రాణాలు
 నిలబడతాయని నమ్మకం” అని పుస్తరం వ్రాసి పడేశాడు.

అటువంటి అవకాశానికే రోజుమ్మ ఎదురుచూస్తున్నా కుటుంబ
 రావు పుస్తరం అందినతర్వాత వెళ్లడానికి కొద్దిగా జంకింది. కాని అతని
 ఆరోగ్యం పూర్తిగా చెడిపోతే మరీ నష్టమని ఈ సమయంలోనే వెళ్లితే
 చాల బాగుంటుందని నిశ్చయంచేసుకుని రెండునెలలు శలవుపెట్టింది.
 వారంరోజులకి సెలవు మంజూరైన తగునాత రోజుమ్మ బయల్దేరింది.
 ఫలానా దగ్గరకి వెళుతున్నానని ఎవరితో చెప్పకపోయినా నలుగురూ
 యేమనుకుంటారో అనే అనుమానంతోనే రైలెక్కింది.

నిర్మితస్థలంలో రైలాగింది. కుటుంబరావు రోజుమ్మకు స్వాగత
 మిచ్చాడు. ఇప్పుడతనితో మాట్లాడేందుకి సిగ్గుపడింది. కుటుంబరావుకీ
 ఆలాగే అనిపించింది.

“అంత సీరసించకపోతే నాల్గరోజులు ముందుగా ఉత్తరంరాస్తే
 ఏం పోయి?” అంది.

“మీరు వస్తారని నమ్మకం ఏంటి?” అన్నాడు.

బక్కమీనం వూరుకుని “మందు పుచ్చుకుంటున్నారా?” అంది.
 “లేదు.”

“ఏం?”

“మీరొస్తే నేగాని...”

గర్వంతో కూడిన చిన్న మందహాసం చేసింది.

మేడముందు జట్కూ ఆగింది. జట్కూవాడి కిరాయి ఇచ్చేసి
 యిద్దరూ లోనికి పోయినారు. స్వంతమేడే కామోసు ననుకుంటే రోజున్న
 లోలోకల.

వారంరోజు అయ్యేసరికి కుటుంబరావు క్లితిగతులు రోజుమ్మకి
 బాగా అర్థం అయ్యాయి. ఏమనుకుంటుందోనని కుటుంబరావు తెప్పి
 స్తున్న కేరీశీ భోజనం వద్దని చెబుగామనుకుని “నాచేతి భోజనం
 మీకు పనికిరాదనుకుంటాను” అంది.

“ఎవరన్నారు?”

“ఒఖరనేదేమిటి? మీరు తెప్పిస్తున్న కేరీశీ చెప్పుకోండి”

“నా కటువంటి పనికిరాకపోవడా లెప్పుడూ లేదు.”

“అయితే ఎందుకు మాన్పించరూ?...”

“.....”

“ఈ రోజునుంచీ మాన్పించండి.”

“మిమ్మల్ని కష్టపెట్టడం నా కిష్టంలేదు.”

“కష్టపెట్టడమేమిటి? అడ్డమైనతిథూ తింటే ఆరోగ్యం చెడి
 పోదూ?”

కుటుంబరావు వూరుకున్నాడు. మర్నాడునుంచీ రోజుమ్మ వంట
 ప్రారంభించింది.

కుటుంబరావు ఆరోగ్యం రోజురోజుకూ బాగుంటోంది. ఇంకా

బాపధనేవ చేస్తూనే వున్నాడు. ఇంతలో రోజమ్మ శలవు పూర్తికావచ్చింది.

“నే నింక వెళ్ళిపోవాలి.”

ఊరుకున్నాడు.

“నా సెలవు పూర్తి అవుతోంది. ఎల్లుండి డ్యూటీలో ప్రవేశించాలి.”

“మరో రెండునెలలు పొడిగించలేదూ” అన్నాడు దీనంగా.

“అక్కడికి వెళ్లి పొడిగించివస్తా”

“వెళ్ళక తప్పదన్నమాట”

“వెళ్ళాలి”...

“.....”

“తిరిగి త్వరలో వస్తా.”

“పోనీ ఆ వ్రద్వోగం మానేయకూడదూ...?”

“మానేసి...?”

అంతచులకనగా జవాబిచ్చే ప్రశ్న కాదనుకున్నాడు.

బక్కటణం ఆలోచించి “ఇక్కడ వుండిపోండి” అనగలిగాడు ఎంతో ప్రయత్నంమీద.

“ఏమైనా బక్కసారి వెళ్ళాలి”

బలవంశం చెయ్యడానికి నాకేం అధికారం వుంది అనుకున్నాడు.

కొంతసేపు పోయాక “పోనీ మీరుకూడా పూర్తిగా

సయమయాక ఒచ్చేదురు గాని...”అంది.

“మళ్ళీ హాస్పిటల్ లోకా...”

“ఏం అంత భయం” అని నవ్వించి.

“మరి రాలేను. మీ రేత్వరలో...”

“మీరు అనడం మానలేదు?”

“క్షమించండి.”

“అవుగో మళ్ళీ ‘అండీ’ బ్”

“అబ్బబ్బ!”

కుటుంబరావు ఆలోచిస్తున్నాడు రోజమ్మ వెళ్ళిపోతే ఏలాగ అని. రోజమ్మకి తెలుసు తనగురించే ఆలోచిస్తున్నాడని. అశనెంకో బలవంతం చేస్తే వ్రుడిపోగామను కుంది. ఇంతకన్న ఏం అనగలనని అతననుకున్నాడు. ఈ సంశయం ఇలా వ్రుడగానే రోజమ్మ ప్రయాణం సాగించింది. దీనంగా స్టేషన్ నుంచి తిరుగుముఖంపెట్టాడు కుటుంబరావు.

ఉత్తర ప్రత్యుత్తరాలు ఇరువురి మధ్యా జరుగుతున్నాయి కాని రమ్మని గట్టిగా అతనూ వ్రాయలేదు. అతను వ్రాయండి నేనెందుకు వెళుతానని ఆవిడా వెళ్లలేదు.

వీణ్ణాలో చనలవల్ల రాత్రులు నిద్రపట్టకా, తింటున్న భోజనం పడకా, కుటుంబరావు ఆరోగ్యం పూర్తిగా చెడిపోయింది. మతికూడా చెడిపోయిందేమో అని అప్పుడప్పుడూ అనుకునేవాడు. ఆఖరుకి బ్రతుకుమీద ఆశకూడా వదలుకున్నాడు. పరధ్యావంగా ఒకనాడు నిలబడ్డ పాశంగా పడిపోయాడు. దాంతో అతనికున్న గుండెవడడబైటపడితరుచు కనిపిస్తూ ఉచ్చస్థితిలోనికి వెళుతూంది. చివరకి నాలుగడుగులు నడవడం కూడా కష్టమయింది.

ఒకరోజున “నేను మృత్యుకవాటం వద్ద కనిపెట్టుకున్నాను. తక్షణం వస్తే నా చరమదశ చూడగలుగుతారు” అని వ్రాసి ఫర్లాంగు దూరంలో వున్న పోస్టు డొక్టర్లలో పడేసివచ్చాడు. ఆ ఉద్రేకంలో

ఆవేదనలో, ఆ అలసటలో గుండెనొప్పి డొచ్చే ఆలా పడిపోయాడు.

వ్యామోహం పట్టలేక కుటుంబరావు ఉత్తరం చేరకుండానే రోజమ్మ వచ్చేసింది. విషమస్థితిలోవున్న కుటుంబరావుని చూసి కం గారుపడి మొహంమీద సీళ్లు జల్లి తన తొడమీద ఆతని బుర్రపెట్టి విసురుతోంది. ఓ పదినిముషాలకి కుటుంబరావు కళ్ళువిప్పి రోజా... వచ్చేవా..." అని పెద్ద కేక వేసి ఆలా పడిపోయాడు.

“జీవించడం అలనాటు, చావడంవిధి. ఇటువంటి విషాదఘట్టాలని ఎన్ని చూడలేదు. తెలిసినదానివి నువ్వు ఇలా విచారినే ఎలా” అని అంతరాశ్య ఓదార్చింది.

పాపం, నటీమణి!

సటీమణి పోయింది. చనిపోయింది. పత్రికల్లో తాటికాయంత అక్షరాలతో ప్రకటింపబడింది. దర్శకులు కంట తడిపెట్టారు. ప్రొడ్యూసర్లు గుండె బాదుకున్నారు. కవులు పద్యాలు వ్రాశారు. చాలామంది సానుభూతి చూపించి పత్రికలు సాక్ష్యం. మొత్తంమీద ఆమె మరణం దేశం మనస్సున నాటుకుంది.

కాని ఆమె జీవితరహస్యం ఎవరికీ తెలీదు. అడగాలనుకుని వెళ్ళిన వాళ్ళకి ఆమెని చూచేసరికి మతి చెదిరిపోయేది.

ఆమె వయస్సు నిర్ణయించడం కష్టం. చాలా కాలంనుంచి అలాగే వుండన్నారు చాలామంది. అది అసంభవం అన్నాడు కొందరు. పరిమళం వెదజల్లే పుష్పానికి వయస్సు నిర్ణయించడం ఒక నెట్టిపని అన్నారు మరికొందరు.

వమైనా—సటీమణి స్త్రీ అనీ, ఆమె వయస్సు మాట వదిలిపెట్టి ఆమె అందమైన దనీ లోకం ఒప్పుకుంటుంది.

సటీమణి దర్శనభాగ్యంకోసం ద్వారాలదగ్గర పహారా యిస్తూండేవారు చాలామంది. ఆమె చంచల వీక్షణాలతో సంస్కృతి పొంది మహా ప్రసాదం అనుకుంటూ వెనకమాపులతో ముందుకు సాగుతూ రాయో రప్పో తగిలి భూదేవికి సాష్టాంగంకూడా పడేవారు కొంతమంది.

కొందరు ఆమె గర్వి, పొగరుబోతు, చెడ్డది అన్నారు. అటువంటి వాళ్ళని హత్యచేస్తాం అన్నారు ఆమెభక్తులు.

దూరపు కొండలదగ్గర పారే సెలయేరులో, ఉషస్సులో విడిసలేత సూర్యకిరణాల్లో, నగ్న దేహయై జలక్రీడలు సల్పుతూన్నప్పుడు,

సెలయేటి చిరుకెరటాలమీద ద్విగుణీకృతంగా కనిపిస్తూన్న శునీడ సంపులవంపుల్ని చూసి సుగిసిపోయేది.

నదీ సైకతాల్లో, సంధ్యాసమీరాల్లో సరిమీంచి తనమీద పడుతున్న మేఘాల అరుణకాంతులలో తన రిశిశ్చాయను చూసుకొని ఆనందంలో హంసనడకలు సాగిస్తూంటే పసిపోతుందని భయంచేసేది.

తెల్లని తన శరీరానికి పాలమీగడవంటి చీర కట్టబెట్టి, మల్లె పూలు తలలో పెట్టుకుని పూత పారిజాతంక్రింద పూర్ణమనిశలో సంపూర్ణంగా ఐక్యమైపోయేది.

ఆమె ఎర్రని పెదవులమధ్య విడిసిన నవ్వులో కనిపించే పల్ల మల్లె మొగ్గల్ని మరపించేవి.

ఆమె నవ్వులో మల్లెలు వికసించేవి. విషాదంలో పద్మాలు ముకుళించుకుపోయేవి.

ఆమె ఒళ్ళు విరుపులో ఇంద్రధనస్సులు వికసేవి. చూపులలో తేటిల్లెలు మెరిసేవి.

ఆమె చలాకీలో ఆరబ్బిగుర్రాలు దాట్లువేసేవి.

నటీమణి ఆడుతుంది, పాడుతుంది. ఆమె సృస్యంతో రసికుల హృదయాలు పాతాళానికి త్రో క్కబడి, పాటతో స్వప్నపాతపిణే వారి కేబుల్లో వున్న మనోపర్వులు తమతమ స్థానాలుతప్పి పోయేవి.

ఆమె ప్రేమను పంచిపెడుతూన్న సమయంలో దేవదాసపులకు కల్గినయుద్ధంవంటి యుద్ధాలు జరుగుతూండేవి.

వమైతేనేం పాపం ! శ్రీమతి నటీమణి చనిపోయింది. నాలేఖని చూపిన సానుభూతే యిది.



మ హా వ్య స నం .

మీరేమనుకున్నా నేనేమీ అనుకోను గాని యదార్థంగా మీకు విన్నవించే దేమంటే తమరు అధనుం నాయందు దయంచి యీ ఉద్యమంనుంచి విరమించండి.

ఆ పెద్దమనిషి నావైపు విస్తుపోయి చూస్తున్నాడు. ఈమాటలు నే నంటానని ఏ మాత్రం తెలిసున్నా నానగ్గరకు వచ్చేవాడేకాదు. నే నిలా నిగుత్సాహపరుస్తాననే అనుమానం అతని హృదయంలో ఏ వక్ర కోణంలో నూలేదు. అతని ఉత్సాహాన్ని, ఉద్రేకాన్ని, జిజ్ఞాసనీ అవరోధ పరచినందుకు నాకే చాలా కష్టమనిపించింది. చాలా నొచ్చుకున్నాను కూడా. కాని నేను చెప్పేదిమాత్రం యదార్థమని నాకు బాగా తెలుసు.

“నేను చెప్పినదానికి బహుశా మీ మనస్సు కష్టపడి ఉండొచ్చు. కాని వ్యసనాల్లోని కల్లా మహావ్యసనం యిది. ఇది అలవాటు కానంత నేపే. అలవాటయిందా యింక ఆ జీవికి మనశ్శాంతి, సంశ్చష్టి మిగతా కార్యక్రమాల్లో ఆసక్తి పూర్తిగా నశిస్తాయి. ఆవి ఎప్పుడైతే నశిస్తాయో అప్పుడే జీవితం వక్రమార్గాలలో పడుతుంది. ఒక వేళ యీ ఉద్యమంలో కృతకృత్యులమై విజయగర్వంతో బైటకి వచ్చినా కేవలం ఒక మహాసముద్రంలో ఒక్క జలబిందువు అని మాత్రం మరచి పోగూడదు.”

పరిభవ హృదయంలోంచి వచ్చిన చిరునవ్వును చూసి సహించలేక పోయాను. యిటువంటి చిరునవ్వులో ఎంతబాధ ఉంటుందో నాకు తెలుసు. ఆబాధని నేను వ్రాయనూలేను, చెప్పనూలేను.

రెండుచేతులతోనూ జుత్తు రేపుకుని సముద్రం వంక చూసి నావైపు చూశాడు. ఆ చూపుల్లోని బాధ.

“మీరు తప్పకుండా ప్రోత్సహిస్తారని ఆశించాను.” అన్నాడు.

“ఆవిషయం నాకు తెలుసు. ఇందులో జిజ్ఞాస ఉండడం చాలా సంతోషించదగ్గవిషయం. కాని కేవలం దీనిమీదనే మీ మనస్సుని కేంద్రీకరించడమంటే మిమ్మల్ని మీరే మోసం చేసుకోవడం అన్న సూట. యీ విషయాల్నే మూడు సంవత్సరాల క్రితం శాస్త్రీకి చెప్పాను. నేను చెప్పేది అతని కేమాత్రం సచ్చలేదు. నామీద కోపం కూడా వచ్చింది. ‘మీరు గుత్త వ్యాపారం చేసే దురుద్దేశంతో మాబోటి వాళ్ల మీదకి రాకుండా చేద్దామని యిలా నిరుత్సాహ పరుస్తున్నట్లుంది.’ అన్నాడు కూడా. అతసలా అన్నందుకు నే నేమీ నొచ్చుకోనూ లేదు. ఆశ్చర్యపడనూ లేదు. అతని కావిధంగా అసిస్టుండని నాకు తెలుసు మీకూకూడా అంతే.

ఇది కేవలం చేతి చమరుభాగోతమే గాని ఒకదమ్మిడీ కలిసి వచ్చేదికాదు. వచ్చినా నీటిని కొట్టి చెయ్యి నాకితే ఎంతదాహం తీరుతుంటో అలాగే”నని చెప్పాను శాస్త్రీకి.

“మరి పేరు ప్రతిష్ఠలో” అన్నాడు శాస్త్రీ.

ఆ మాటలు విని అతను నావైపు ఆశతో చూశాడు.

“మనబోటివాళ్ళకి కా దిది. పేరున్నంతమాత్రాన మనం బ్రతకలేం. బ్రతకడానికి డబ్బు కావాలి. డబ్బులేనిదే నీ పేరు ప్రతిష్ఠలు పోషిస్తాయా. ఏ జమింసార్లో, కోటీశ్వరులో అలా కూర్చోగలరు గాని నువ్వు నేనూ కూర్చోగలమా, దీనివల్లనే వాళ్ళ జీవితం గడవాలని లేదు. అందుచేత వాళ్లు వ్రాయగలరు. డబ్బు యిచ్చికూడా వాళ్ళ రచనలు అచ్చునేయించుకుంటారు. ఇంకా యిదైతే స్వంతంగా ఒక పత్రిక స్థాపించి కేవలం వాళ్ళ రచనలతోనే నింపి ఉచితంగా పంచి పెడతారు. నువ్వు, నేనూ అలా చెయ్యగలమా?”

కళ్లు పెద్దవిచేసి చూశాడు శాస్త్రి.

“పోనీ నే నిప్పుడు ఏం నొల్లుకుంటున్నాను చెప్పు నేను. యింటరు పూర్తి చెయ్యలేక పోవడానికి కారణం యిదే. నేను మహా మేధావిని కాకపోయినా శుంఠని మాత్రం కానని నాకూ తెలుసు, పరీక్ష పోగా ట్టుకునేంత శుద్ధ బుద్ధావతారాన్ని కానని మా లెక్కరల్లకీ, ప్రిన్సిపాల్ కీ తెలుసు. కాని ఏం చేస్తాం యీ మహావ్యసనం ఫలితంగా దండ యాత్ర విరమించుకున్నాను.”

శాస్త్రి నవ్వాడు.

ఇప్పుడు మీకు చెప్పేదీ అంతే, తరువాత నా మాట నిర్లక్ష్యం చేసి యిందులో దిగాడు. కాని ఏం ప్రయోజనం. నాటినుండి నేటి వరకూ బి. య్యేతో కుస్తీ పడుతున్నాడు. యీ మధ్యనే అతనికి ఉత్తరం వ్రాశాను, నువ్వెలాగూ ప్యాసుకాలేవనీ, అందుచేత చదువుకి స్వస్తి చెప్పి వదలినా ఉద్యోగంలో ప్రవేశించమనీ ఒకవేళ నువ్వు ఎప్పటికో డిగ్రీ తీసుకున్నా అప్పటికి దాని విలువ పూర్తిగా సజిస్తుండనీ వ్రాశాను.

“పరిస్థితుల్ని బట్టి యింతకన్న మీ కేం చెప్పలేను. మీ మనస్సు కష్టపడినా క్షమించండి.”



వ్యాపారపాఠం

‘చూడండి! మనకెన్ని పత్రిక లున్నాయి’ అన్నాడు మేనేజరు గుమాస్తాతో.

‘లెక్కలేనన్ని ఉన్నాయండి.’

‘అంటే ఉజ్జాయింపుకి చెప్పండి.’

‘దిన, వార, పక్ష, మాస, త్రైమాసిక, వార్షిక పత్రిక లన్నింటినీ దృష్టిలో ఉంచుకుంటే కనీసం ఊరికి ఒకటైనా ఉంటుందండి.’

‘పీటిలో గొప్పవీ, మంచివీ ఏవో చెప్పగలరా.’

‘వేటంత గొప్పవి అవేనండి. ఒక్కొక్క పత్రికకు ఒక్కొక్క ప్రత్యేకత ఉందండి. రాచకీయానికి ప్రాముఖ్యం యిచ్చేవి కొన్ని, సాంఘిక విషయాలకి ప్రాధాన్యం యిచ్చేవి కొన్ని యీలాగనే ఆభ్యుదయానికీ, అసభ్యుదయానికీ కామవ్యాపారాలకీ, మందుల వ్యాపారాలకీ, ఆడవాళ్లకీ, మగవాళ్లకీ, పిల్లలకీ, పెద్దలకీ, అందరికీ, కొందరికీ ఎన్నో...

‘పోతేపోయింది కానిండి ప్రతి పత్రికకీ నేనుచెప్పే విషయాన్ని ప్రకటనకు యిచ్చేయండి. ఏమిటంటారా మనకంపెనీని చూసి ఓర్వలేనివాళ్లు మన కంపెనీ పేరుతో వాళ్ళ వస్తువులు అమ్ముతున్నారనిన్నీ, అందువల్ల ప్రజలు మోసపోకుండా జాగ్రత్తగా చూసుకోవలసినదనిన్నీ, ఈవిధంగా అన్ని పత్రికల్లో అచ్చువేయించాలి. ఈపూర్వో కవులెవరైనా ఉన్నారా?’

‘ఓ! ఉన్నారండి.’

‘ఏక్కువగానే ఉన్నారేమిటి?’

‘ఆ! అధమం ఇంటికి ఒకడైనా ఉంటాడులెండి.’

‘అయితే మరీమంచిది. నేను పైన చెప్పిన విషయాలు ఏ కవిగారి చేతనో చక్కా వ్రాయించండి. వ్రాసేందుకి ఏమాత్రం తీసుకుంటా నేమిటి?’

‘ఐదురూపాయిలైనా యిస్తే బాగుంటుందండి.’

‘మీరు ఒత్త తెలివిశక్కువ వాళ్ళల్లే ఉండే!... బాగుండడానికి లెక్కేమిటండీ. నూరిస్తే బాగుండదూ, మీకింకా బిజినెస్ అంటే తెలీదు. ఒక ప్రకటన వ్రాసేందుకు ఐదురూపాయ లెవరైనా యిస్తారండీ! నేను—ఉళ్లో బిజినెస్ చేస్తూ ఉన్నప్పుడు ఒక సిజర్ పాకెట్ కి ఒక కవి దొరికేవాడు. మీలేదో ఐదు రూపాయలంటారు.’

‘సరే ఘోగట్టా చేస్తానండి.’

‘శేపటి కెలాగైనా సిద్ధంచేయ్యాలి.’

‘సరే కానిండి, మనం కంపెనీ యింకా ప్రారంభించనేలేదు కదాండి యిలా ప్రకటనచేస్తే...’

‘బిజినెస్ లో ఉన్న రహస్యం సికింకా తెలీదు. ఇవన్నీ పాలిటిక్స్. రాజకీయాల్లో ఎన్ని తంత్రాలున్నాయో బిజినెస్ లో అంతకు పదింతలున్నాయి. అందుచేతనే రాజకీయ తంత్రజ్ఞులూ బిజినెస్ చేసే వాళ్ల చేతులలో కీలుబొమ్మ లవుతారు.’

‘సరేనండి.’



‘జగద్విరాజిత విఖ్యాత ప్రఖ్యాత ప్రముఖాస్మదీయాభ్యున్నత సంస్థాయనః చంద్రికల గవి యోర్వలేని కొందరీర్ష్యాభువులు కృత్రిమ వస్తు సంహతిని మాసంస్థ చేయుని విక్రయించుచు మాసంస్థ కపప్రధ

గల్పించుచున్నారు గాన విషయ గుణగ్రహణపాఠములైన విజ్ఞ ప్రజా
నీకమునకు విజ్ఞాపించున దేనున జాగృతితో వస్తు పరిశీలనము గావించి
మావ్యాపార లాంఛనమును వీక్షింపుడని.'

'ఏమిటయ్యాయీ యిది?'

'ప్రకటనండీ.'

'ఎవడువ్రాశాడు దీన్ని?'

'కవి.'

'అతని మొఘులూగే ఉంది. ఇది ఎవడికైనా అర్థమాతుందా?'

'అతను కవేనండీ. అంతా కవిగారనేపిలుస్తారు.'

'చిన్నప్పుడు నన్నూ అలాగే పిలిచేవారు' దేశివాలీ కవిత్వ
మని నేనూ వ్రాశేవాణ్ణి. దానికేమిటిలే... ఇలా వ్రాశాడేమిటయ్యాయీ !
ఇది అర్థంచేసుకుందికి తెలుగుడికన్ననరీ దగ్గరుండాల్సి. ఇదుత్త యూస్ లెస్.'

'మన కంపెనీకి సరియైన ప్రకటన యిదేనుటండీ.'

'నువ్వు కంపెనీసంగతి అందరికీ ఎందుకు చెపుతున్నావు.'

'వివరాలు చెప్పకపోతే ఎలా వ్రాస్తాడండీ. అదీగాక ఎలాగూ
అచ్చవనలసిందే కదండీ.'

'నిన్ను ప్రకటనసంగతి చెప్పమన్నానుగాని...'

'మీరు వ్రాసేప్రకటన ఏమీ బాగులేదు. అందుచేత డబ్బు
ఎమీయివ్వదు అని చెప్పండి.'

'బాగుంటుందాండీ.'

'అదే మీకు మరోసారి చెపుతున్నాను. బాగుండడానికీ బిజినెస్ కు
చాలా దూరం ఉందని.'

'అతను వ్రాసింది అతని కిచ్చేయండి ... ఎందుకైనా మంచిది
దాని నకలు తీసి ఉంచండి.'

‘మంచిదండీ.’

‘..... శుభాభిషేకం యిరవయ్యో తారీఖండీ.’

‘అవును.’

‘ఒకటో తారీఖు వెళ్ళి పంజామ్మిని రోజులై దండీ.’

‘ఆ మాట చంటికుక్కాకి తెలుస్తుంది.’

‘కాని తమకి...’

‘ఏమిటో అయితే.’

‘జీతం’

‘జీతమా!’

‘ఇంట్లో యిప్పుందిగా ఉందండీ.’

‘అయితే...’

‘జీతం యిప్పిస్తారని’

‘ఏంజీతం?’

‘గత నెలదండీ.’

‘చిత్తంగా ఉండే. నీకు జీతం యిస్తానని ఎప్పుడూ చెప్పలేదే. గుమస్తా కావాలని ప్రకటించాను. పచ్చావు. పనిచేస్తావా అన్నాను. చేస్తానన్నావు. చెయ్యమన్నాను. అంతే కాని మనకెక్కడా జీతంమాట రాలేదే.’

‘ఎంతమోసం! దగాకోర!’



మ త్కు ణో పా ఖ్యా నం

రకరకాల రంగురంగుల మానవుల రక్తాన్ని పీల్చి మదించిన మత్కుణాలు ప్రయాణాయాసంలో నున్నాననైనా, (ట్రయిన్ తప్పిపోయాననైనా సానుభూతిచూపక సూచలవంటి మూతులతో గుచ్చుతున్నాయి. ఎన్నో శతాబ్దాలనుండి అంటే వాట్సదొరగారు స్టీమ్ యింజిన్ కనిపెట్టక పూర్వంనుంచి ఉన్న మత్కుణకుటుంబాలు భారతదేశంలో అయోమార్గం వేయబడ్డ తర్వాత కట్టబడ్డ స్టేషన్ చేరుకుని పంశపారంపర్యా అనుభవిస్తున్న తమ శాశ్వత హక్కుల్ని యీనాడు యీ మొనగాడు స్టేషన్లో విడుకున్నాడని దయ తలుస్తూ ఊరుకుంటూయా! సినీమాకనంబంలో చూపించినట్టు ఎగిరి పొడుస్తున్నాయి మాయనల్లులు. ఆలోచించి చూస్తే జనమేజయ మహారాజువంటి శుద్ధ తెలివితక్కువ పెద్దమనిషి ఎవడూ కనిపించలేదు. లేకపోతే నిత్యం బాధసెట్టే యీ నల్లుల్ని వదిలేసి, ఎప్పుడో ఒకసారి తారసిల్లే పాముల మీదకి పరిగెత్తేడు—'సర్పయాగం' అంటూ మత్కుణయాగం చెయ్యకూడదూ తెలివితక్కువా అని.

‘మేష్టరుగారూ! నల్లులు చాలా చెలరేగుతుంటే మీరు తగిన చర్య తీసుకోకపోవడం ఇంకవనియం’ అన్నా అప్పుడే భోజనం చేసినచ్చిన చిన్న మేష్టరుతో.

‘నల్లులాండి!’ చుట్ట ముట్టించి ప్రారంభించాడు. ‘ఏమిటిచెయ్యడంసార్, యీ స్టేషన్నే చూసుకుంటామా, టిక్కెట్లై యిస్తామా, పచ్చే పోయే ప్రయాణీకుల్నే చూసుకుంటామా, ఎర్రని పచ్చని రుంజి బట్టిల్నే ఊసుతామా, యీనల్లుల్నే చూచుకుంటామా. అందులో

యీ యుద్ధం వచ్చిన తరువాతనాండి, గోచిపాతరాయుడికి కూడా పని ఎక్కువై పోయిందంటే నమ్మండి. ప్రతివాడికీ పనే. అందులోనూ అర్జుంటుపని. చివరకి రైలు చూడనివాడు కూడా ఫస్టుక్లాసులోనికి తయారు. ఇంక శ్రమపడి చమటలు కక్కుకుంటూవస్తే స్టాప్ బుకింగు. ఆ పెద్దమనిషి యింటిదగ్గరనుంచి తీసుకువచ్చిన నల్లుల్ని యిక్కడ దిగు నుతిచేసి చక్కాపోతాడు..

చిన్న మేస్త్రు రెవడో ఘటికుడిలాగే ఉన్నాడు. యిన్నాళ్లకి అగ్ని హోత్రుడికి తగినవాడు దొరికాడని కరటక శాస్త్రులు అన్నట్టు యిలా కబుర్లు చెప్పేవాడు చాలారోజులుకి కనుపించాడు.

ఆరిపోయిన చుట్టకి అగ్గిపుట్ల కొట్టి బుగ్గలతో కొలిమికోడుతూ చప్పుడు చేస్తున్నాడు.

‘పాడుచుట్టలండి. కాల్చి తగలేద్దామన్నా కాలకుండా వున్నాయి. ప్రపంచం అంతా డీజనరేట్ అయిపోతున్నట్టు యీ పాగా కులోనూ నిర్జీవత్వం ఏర్పడి చిరవకి ఫైర్ ప్రూఫ్ అవుతోంది...’

మేస్త్రు చెప్పింది నిజమల్లేఉంది. వెలిగించామంటే మసి అయిపో యేదాకా ఆరని కత్తెర సిగ రెట్లుకూడా యీమధ్య మధ్యమధ్య ఆరిపో వడం మొదలెట్టాయి.

‘పంచుట్ట’ అంటూ విసిగపోయి గిరవాటు ప్రారంభించాడు. ‘ఎవడో నీరసించిన బక్కనాయన చుట్టిన్నట్టున్నాడు. రేషన్ బియ్యం తికి వాడికి అంతకన్నా ఎక్కువబలం వస్తుందా ఏమిటి. అచేమిలోగాని పంతులుగారూ!... మీరు పంతుళ్లైనాండి... కాకపోయినా ఫరవా లేదులెండి. యీ మధ్య పాశ్చాత్యులుకికూడా జ్ఞానోదయం అయి రిసన్ సియేషన్, డిటూచ్ మెంట్ మొదలైన ముక్కల్ని పట్టుకుని ముక్కుమూసుకుని హక్కులే ప్రభుత్వం బ్రాహ్మణులమైపోయా మం

టున్నారుట. అలాంటప్పుడు వేదవేదాంత విద్యానిలయమైన భారత దేశంలో బ్రాహ్మణుడికి తక్కువైనవాడు ఎవడూ ఉండడనే నా నమ్మకం...

కీయిచ్చి వదిలేస్తే చాలన్నట్టుంది, మాస్టరు వరుస. మాలిష్టులో తప్పకుండా చేర్చుకోవలసిన మనిషిలే ఉన్నాడు.

‘అలాంటప్పుడు మీరు పంతులుగా రసడానికి అభ్యంతరం ఏముంది. పంతులుగానూ! యీ కంట్రోలన్న పేరు ఏ దుర్ముహూర్తాన వాడుకలోనికి వచ్చిందో కాని, ఏ వస్తువుని కంట్రోలనండి—చివరికి గోమయాన్నికూడా యింక అది ఏమైపోతుందో? చచ్చినా దొరకదు. ఇక రేషంటారా— దాని పేరుబలంకూడా అలాగే అఘోరిస్తోంది. మీరు సమ్మినా నమ్మకపోయినా చెబుతున్నా— గుణుపురం సన్నాల్ని రేషన్ అనండి అవి అమాంతంగా చెత్తయి ఊరుకుంటాయి. ఒకవిషయానికి అభినందించాలిలెండి. అక్షర్ల వ్యాధి కాస్త అణగిసట్టుంది యీ రేషనింగు వచ్చాక.’

ప్లాస్కీ తీసి ‘టీ’ నా కాస్త యిచ్చి తను కాస్త తాగాడు.

‘పంతులుగానూ! యిక్కడి నల్లుకే మీనిలా అయిపోతున్నారే. మీ కెప్పుడైనా గంగురంగుల నల్లుల్ని చూశారా?’

ఇంకలో గంటనొగిడే తేచి వెళ్లి ఏకో భోగట్టా అందుకుని వచ్చి కూర్చుని ప్రారంభించాడు. ‘మీబండి గంటలేటు. లేటుగా రావడం దానికి మామూలే లెండి. నే సేమధ్య ఫలానా స్టేషన్లో ఉండేవాణ్ణి. ఆ స్టేషను కొత్తగా వేశారులెండి. ఏరోడ్రోమ్కి చాలాదగ్గర. ఆకాశంలోంచి నేరుగా ఊడిపడ్డ సైనికుల్ని రవణా చేయడమే ఆ స్టేషన్ పని. అక్కమండేపండి నల్లులూ... పంచరంగుల నల్లులు. కేవలం విదే

శాలనుండే వచ్చాయనుకుంటూ నవరత్నాల్లా నిగనిగ లాడుతూండేవి. అంతర్జాతీయ సైనికబృందం తీసుకువచ్చిన వనుకుంటూ...

‘అయితే ఏ డి. డి. టీయో కొని ఎందుకు జల్లరంకి మాస్టరు గారూ! అన్నా.

‘మహనీయా! ఆ రహస్యాన్ని చెప్పనున్నారా. ఎవరకీ చెప్పనని మీరుమాత్రం హామీ యివ్వాలి. యుద్ధానంతర పునర్నిర్మాణంలో రైల్వేశాఖ రహస్య ప్రణాళికలో ఏం ఉందంటే- యీ సల్లులున్నాయే, రైల్వేశాఖవారికి ఆస్తమిత్రములున్నూ, జీతంబయ్యేలేని నౌకాస్తున్నూట. ఎందుచేతనంటారా రైల్వేశాఖలో పనిచేస్తున్న బద్ధకస్తుల్ని, సోమరిపోతుల్ని పొడిచిపొడిచి మీ పని మీరు నక్రమంగా చేసకోండి అని నొచ్చరిస్తూంటాయిట. అంతేకాదు. నిర్దరపోయి రైలు తప్పిపోకుండా ప్రయాణీకుల్ని కూడా బాగ్యతిలో ఉంచుతాయట. అందుచేత సల్లులు మన శ్రేయోభిలాషులు అని ఆ రహస్య ప్రణాళికలో విస్పష్టంగా ఉందిట.’

ఇంతలో తిరిగి గంట మ్రోగింది.

‘పంతులుగారూ! యింక టిక్కెట్లు యిచ్చుకోవాలి’ అని లేచాడు.

నేనూ టిక్కెట్టు తీసుకుని యింతవరకూ ఊసుపోయినందుకు సంతోషిస్తూ, ప్లాట్ ఫారంమీద పచారుచేయడం మొదలెట్టాను.



భ్రాతృ నౌ ద యం

‘అపూర్వావకాశం!

కావ్యాలు, ఖండకావ్యాలు, నాటకాలు, నాటికలు, సవలికలు, కథలు, కథానికలు, ఏదైనా సరే అముద్రితంగా ఉన్నాయని వ్యసనపడ నక్కరలేదు. శ్రీ జ్ఞానోదయా ప్రచురణల వారు అన్ని నిధాలూ తగిన సహకారం యివ్వడానికి కంకణం కట్టుకున్నారు. రచయితలకు యింతకన్నా సుుంచి తరుణం లభించదు. త్వరపడండి! మీ తాలూకు వ్రాత స్ర్శులతో మా కార్యాలయానికి హాజరుకావచ్చు.’



పై ప్రకటన దివ్యశ్రీని బాగా ఆకర్షించింది. రెండు మూడుసార్లు చదివాడు. లోలోపల పొంగిపోయాడు. అలాటి ప్రకటన ఎన్నడూ చూస్తానని అనుకోలేదు. కాని అలాటి అవకాశానికి మాత్రం ఎదురు చూస్తున్నాడు దివ్యశ్రీ. తనభాగ్యం పండిం దనుకున్నాడు. గబగబా నెళ్ళి అముద్రితంగా ఉన్న తన కథానికల పుస్తకాన్ని మనోసారి తెక్కపెట్టాడు. పదమూడూ సరిగ్గా ఉన్నాయి.

దివ్యశ్రీ ఒక రచయిత. అడపాసడపా ఆతని రచనలు ఆ-యీ, పత్రికల్లో పడుతుండేవి. కాని, అతనికి ప్రతిఫలంమాత్రం కిట్టుబాటుగా ఉండేదికాదు. వ్రాయడం మానుకున్నాడు. అందుచేత ఓ డజను కథలు వ్రాసి ఏ ప్రచురణకర్తకో అమ్ముకుంటే కిట్టుబాటు అవచ్చునని నిశ్చయించుకొని అప్పటినుంచీ ఇటువంటి అవకాశానికి ఎదురుచూస్తున్నాడు.

తను వ్రాసిన ప్రతి పుస్తకంలోని అతిమిక్కిలి మంచి కథానికనీ ఎంచి తీసి వేరే వ్రాశాడు. యీ కథానికల్ని ఒక పుస్తకరూపంలో తీసుకురావాలని అభిలాష.

జ్ఞానోదయా ప్రచురణాలయానికి వెంటనే బయల్పేరుదా మనుకున్నాడు కాని మనీపర్సు బరువుగాలేదు. యధార్థం చెప్పవలసివస్తే రచయితల మనీపర్సులు ఎప్పుడూ బరువుగా ఉండవు.

జ్ఞానోదయా ప్రచురణాల వారికి తన పుస్తకాన్ని యిన్వైగానే కొంతకాలం యిస్తారనే యమ్మకంతో అప్పుడే బయల్పేరాడు.

◆ ◆ ◆ ◆

'జ్ఞానోదయా ప్రచురణకర్తలు శమ శేనా

'అవునండి... శమ శేను'

'దివ్యశ్రీ'

'ఓహో మీరా! మిమ్మల్ని రమ్మనమని వ్రాసిపట్టినాం'

'లేదులేండి, నేనే వచ్చాను మీ ప్రకటన చూసి'

'చాలా సంతోషం!'

'మీరు యీ ఉద్యమానికి పూనుకోవడం ఎంతో ముదానహం'

'లేకపోతే ఎలాగండి మీబోటి రచయితలకి ఎంతమందికి ఎంత

కాలంమంచి ఆశాభంగం జరుగుతోందో చూడండి.'

'ప్రస్తుతకాలానికి ఎంతో వాంఛనీయమైన సంస్థ'

'అందుకనే వెనకా ముందూ ఆలోచించకుండా ప్రారంభించాం.

'మీబోటి సారస్వత నేవా పరాయణులు ఉంటారని ఎన్నడూ అనుకోలేదు.'

‘అభిలాష ఎన్నాళ్ళనుంచో ఉంది కాని అవికాశం ఇప్పుడు చిక్కింది.’

‘అంధ్రీసారస్వతంలో అభ్యుదయం వచ్చినట్లే.’

‘ఏదో మీబోటి రచయితల సహకారం ఉండాలి గదా.’

‘ఇది అవినాభావ సహకారం.’

‘.....’
‘.....’

‘మీ రచనలు తెచ్చారా?’

‘ప్రస్తుతం ఒకటి తెచ్చాను.’

‘అయ్యో అన్నీ శేలేక పోయావా?’

‘అన్నీ అంటే నేను వన్నెండు కథానికాసంపుటాలు వ్రాశాను. ఆ వన్నెండు సంపుటాల్లోనూ ఒక్కొక్క సంపుటంలో ఒక్కొక్క ఉత్తమ కథానికను ఏర్పి ఒక సంపుటం కూర్చారు. యీ సంపుటంలోని వన్నెండుకథలూ నా అత్యుత్తమ కథానికలు. ఇంత చక్కని కథలు ఇవితప్పంలో. వ్రాస్తాననే సమ్మకం కూడా లేదు నాకు.’

‘మిగతావి కూడా సంపాది. వాటిని కూడా అచ్చునేయిస్తాం.’

‘వెళ్ళి పంపుతాలెండి.’

దివ్యశ్రీ కథానికల సంపుటిని అందించాడు. ప్రచురణకర్త దీక్షగా చదువుతున్నాడు.

కథలన్నీ పూర్తిగా చదవడం అయింది. ప్రచురణకర్త సంశ్లేష్ట పొందినట్లు మొహంలో కనిపెట్టి దివ్యశ్రీ సంతోషించాడు.

‘పత్రికల్లో ప్రచురణ అయే కథలకి ఏ మాత్రం ప్రతిఫలం ముసుతూంటుంది’ అన్నాడు ప్రచురణకర్త.

‘అయిదూ, పదీ—పత్రిక తాహతుబ్టి’

‘అయితే పన్నెండుకథలకీ అరవై అన్నమాట. సొమ్ము పుస్తకం అచ్చయ్యాక చలామణి అవుతున్నప్పుడు మీకు వంపుతాం. ప్రస్తుతం మా సంస్థ పురిటిబిడ్డ. బాలారీష్టాలన్నీ వీరి ఆరోగ్యంగా ఉన్నప్పుడు ప్రతిఫలం బాగా ముట్టచెబుతుంది.’

దివ్యశ్రీ ఏమీ అనలేకపోయాడు. కాచి తను యిరవై రూపాయలు బతులు చేసుకోవచ్చాడు.

ఆరువెలలయింది. జ్ఞానోదయ ప్రచురణలవారి దిగ్గరనుంచి నార్తలు తీవు. దివ్యశ్రీ వాసిన ఉత్తరాలకి జవాబుకూడా లేదు.

ఒకనాడు దివ్యశ్రీ స్టేషన్ కి వెళ్ళాడు. హిగిన్ బాతమ్స్ లో పుస్తకాలు తిరగెస్తూంటే ఒక కథానికల సంపుటి కనిపించింది. సహజ ఉత్సాహంతో చేజలు త్రిప్పాడు. అన్నీ తనకథలే. రచయిత ఏమి మాత్రం జ్ఞానోదయ ప్రచురణల యజమానిది. నిలువునా స్వతైపోయాడు దివ్యశ్రీ.





మారుతిమృదంగం



మధుర స్వపాల తరళకాంతుల నీడలజాడల్లో విహార ప్రపంచ యాత్రా విరాగినై, సుఖంలేని దుఃఖానికీ దుఃఖంలేని సుఖానికీ అతీత మైన అనుభూతికోసరం అన్నేషిస్తూ అన్నేషిస్తూ దక్షిణాన్ని ప్రదక్షిణం చేదాసుని బయలుదేరాను.

వెలుగు చీకట్ల వేకువభాములు వేసవేలు చూసిరోసిన జీవితానికి మరొక వేకువవెక్రకేక రైలుకూతతో శ్రుతికల్పింది. నిద్రపోతూన్న తెలివి తేటలు బద్ధకంగా లేస్తున్నాయి అంతులేని ఆవులింతలతో. హేమంత ప్రభాత వాయువులు సిగరెట్టును కాల్చిస్తున్నాయి. ఆరుగంటల ఆలస్యపు రైలుబండి అశాంతిలో, హా హా కారాలు చేస్తూ, ఎగురుతూ దుముకుతూ పరుగెత్తుతోంది. అశాంతిపాగాలు ఆవలింపుల సిగరెట్టు పొగతో కలిసి వస్తున్నాయి.


విలయకాలపు వెకిలిస్తృత్యపు వెలవెలతో మెలమెల్లగా తెలతెల్ల వారుతోంది. జీవిత సంచంభానికీ, జీవసంక్షోభానికీ రంగస్థలమైన పగటికాలం వెగటుకాలం ఆసన్నమవుతోంది. అందుకే విపరీతమైన భయం. న్యాయాన్ని అన్యాయంగానూ, అన్యాయాన్ని న్యాయంగానూ నిరూపించే కాలం పగటికాలం. శాస్త్రాభ్యుదయం అనే కుతీలిమ నామంతో మానవ లోకాన్ని మారణహోమం చేస్తూన్న వినూతన శస్త్రాస్త్రాల్ని సృష్టించడానికి అదునైన కాలం పగటికాలం. కామితాలతో అశాంతిని రెచ్చగొట్టే పగటికాలం ఆసన్నమౌతోంది. అందుకనే భయం. అందుకనే కాబోలు గురుతుల్యులు కవి కృష్ణశాస్త్రి కృష్ణపక్షపు నిశీధాల్నే కోరుతుంటారు.

ఊర్వశీ! నీ ఉద్దేశే శంకూడా నిజమే. కాదనను. నిశీధంతో కూడా అక్రమాలూ, అన్యాయాలూ నెమరువేస్తూనే ఉంటాయి. కాని యీ రెండింటికీ తారతమ్యాలు మేరలేనంత రాత్రిచార్జ్ న్యాలు ఆపూట ఆకలి తీరుతే అంతవకాతాయి. కాని యీ పగటికాలపు చార్జ్ న్యాలు అసంతృప్తి విశ్వరూపం ధరిస్తున్నాయి. హృదయపుట్టాల్లో పునాదులు వేసుకున్న యీవ్వాద్య, అసహనం, నాగరీకులమని వేషాలు వేసుకున్నంత మాత్రాన పోతాయనుకున్నావా ఊర్వశీ!

నిప్రయాణంలో అర్థంలేదన్న నీమాటకీ యదార్థంగా అర్థంలేదు. అది తెలుస్తే యీ ప్రయాణమేలేదు. నూతన సుఖజీవితానికి తగినసాధన సంపత్తిని సమపాఠించుకుందికీ, జానెడుబొట్ట వట్టికుసి బయలుదేరా సనుకో. ఇంటిదగ్గర యింశేడబ్బు ఉంచంటావు. కాని కావలసిన వాటి సన్నిటిని యిస్తుండని పొరపాటుపడకు. యోదనాశక్తి గల్గిన యోషిస్తూ తల్లికపు నీవూ పొరపాటుపడితే అర్థంలేదు. కాని అక్కడికినేను ఎప్పుడు సచ్చేదీ ఎలా చెప్పగలను. అనునిత్యం చూస్తూన్న అవేముఖాలు, వింటున్న అవేమాటలు, అవేయిళ్లు, అవేకుచ్చీలు యింకా యింకా అవే అవే ఎంతకాలం ఓసికతో చూస్తు వింటూండడం. నీకువినుగు, అసహ్యం నెయ్యిదూ ఊర్వశీ! ఎంతకని ఓర్పడం—అంకుక వీ నూతన వాతావరణంలో యీతకొట్టి తేగలిగేదేముంది? కావలసినంత పుణ్యం తెస్తాను! అడ్డమైన సదులన్నిటిలో మునిగి కావలసినంత పుణ్యం సంపాదిస్తాను. అందులో నీకుకావలసినంత యిస్తాను. కాకపోతే అంతా యిస్తాను. మొన్నవదో పుణ్యక్షేత్రంనుంచి తిరిగివస్తున్నాను. ఎవరో పెద్ద మనిషి, పుణ్యం సంపాదిద్దామని బయలుదేరాడు. ఆ పుణ్యంతో దేవేంద్రపదవి పొందాలనే ఊహ. అతని మాటల్లో నేతు హిమాచలాలు గంతులేశాయి. యింకా బాగాడబ్బు ఉందిట. అందుకింకా తిరుగుతా

కుటు ఫణ్యాంకోసం. ఆక్షణంలో నా పుణ్యాన్నంతటిని అతనికి అమ్మే
 గ్నామనుకున్నాను. కాని దానికి విలువకట్టే మొనగాడెక్కడున్నాడు?
 కరకపీఠుల కాయంనిండా కాలుపకట్టే ఘర్మజలానికి ఖరీదుకట్టే షరాబు
 వేడోయి అని శ్రీ శ్రీ అన్నట్లు నా పుణ్యానికి ఖరీదుకట్టే మొనగాడేదీ?
 అందుచేత ఆపుచెయ్యవలసి నచ్చింది.

పై విషయాలు ఊర్వశికి వ్రాసి పఠయ్యాలును కన్నాను. కాని
 ఉత్తరాలువ్రాయనిమిత్రుల సహవాస బలంవల్ల యిది కార్యసూపం ధరించే
 సరికిమరొక హేమంశం గంతుచెయ్యదాఅని అనుమానిస్తూండగా నైలు
 లంబి ఆగింది. శైవరాక్షసి కేకవేస్తూ ప్రమాణీకరణ కోలాహలం చెల
 చేగించి శైవనేషను. రంగురంగుల మనుషులు, రకరకాల మనుషులు,
 బాలురూ, వృద్ధులూ, స్త్రీలూ, పురుషులూ, సికపే హడావిడిగా
 తోసుకుంటూ, రాసుకుంటూ, ముఖముఖాలు చూసుకుంటూ, చీద
 గించుకుంటూ, చిరుసవ్వులు సవ్వుతూ ఎక్కుతున్నారు, దిగుతున్నారు.
 ప్రమాణీకున్ని శైవస్వప్నా మేళమేసిన నైలుండీ కూతకూసింది.
 నైలుకడలుతూన్న సవయానికి దిగిపోవాలని బుద్ధిపుట్టి పెట్టి బెడ్డింగూ
 పట్టుకు దిగిపోయాను.



2

కృష్ణపక్షపు హేమంత శర్వరి. భూతకాలంలో అనుభూతమైన వలపుల తలపుల కలతలు. దగ్గరగా చోమల సంగీతం. ఎదుటి మేఘమీద సంగీతాన్ని సాగదీస్తున్న స్త్రీకంఠం. కంఠంలో ఊపిరి నలపకుండా కొట్టుకుంటూన్న త్యాగన్యూ. త్రికాలాలలోనూ పొయ్యిలో నిప్పువేసే ఆ అమ్మాయి వేళ్ళకి చురుకుదనంపెచ్చయి వీణమీద తొందరగానే నడుస్తున్నాయి. నల్లులూ, దోమలూ పెట్టే శాధకి యిటుఫంటి సంగీతమైనా లేకపోతే చాలాకష్టం అనుకున్నాను. చెలరేగిన నలితో జగం గజగజలాడుతోంది. దుప్పటితీసి దులిపి కప్పుకున్నానేకాని చలి ఆగిందికాదు. బట్టలవల్ల ఆగే చలి కాదని నాకు తెలుసు. కాని ఏం లాభం, యీ ప్రవాసంలో ప్రవాసం. అందులో చలికాలంలో, - తొంభైరాత్రులు. ఎనిమిదివందల మైళ్ళ దూరంలో ఊర్వశి!

కలహంతరితమై అభిసారికమై చివరికి విప్రలభ్యమైన ఊర్వశి జ్ఞప్తికివచ్చి లేచి కూర్చున్నాను. నిశీధ వాతావరణం నిశ్చల నిశ్చల్యాన్ని నిశ్చసిస్తోంది. ఆ క్షణంలో ఊర్వశిని మరచిపోవడానికి ప్రయత్నిస్తూ నిశ్చబ్ద మహానగరంలోని నిశాసాందర్యాన్ని చూదామని బయలుదేరాను. అంతర్ధానమైన జీవిత అంతరాధ్యాన్ని అన్వేషించడానికి అనువైనకాలం అదే. తన సుకుమార హస్తాల్లో ప్రపంచాన్ని నిద్రపుచ్చిన పరమేశ్వరుడుకూడా ఆవులిస్తున్నాడు. నగరి వీధులంట తిరుగుతున్నాను. వైతన్యాన్ని కోల్పోయిన మహానగరం సుషుప్తికి పాదసేవ చేస్తోంది. శ్మశానంలోని పిశాచాలు నగరిమీదికి దండెత్తి

వస్తున్నాయి. చురుకుగా వీధులంట తిరుగుతున్నాను. జన సందోహంతో కిటికిటలాడే ప్రదేశాలు యివేనా అనిపించింది. విశ్వాసమూ, ప్రేమూ, ఆశా మొదలైనవన్నీ యీ సమయంలో ఎక్కడ దాగుంటాయి? పాపం వాటికికూడా యిదే విశ్రాంతి సమయం. దూరంగా ఉన్న నదిమాత్రం తన ప్రక్కలోని చిన్నగుట్టకి జోలపాట పాడుతోంది.

మహానగరం మధ్యలో మహాదేవుని మహామందిరం. వేలాది శ్రీ పురుషుల సంపకల్పీ, సపర్యల్పీ స్వీకరించిన శ్రీ సటరాజస్వామి అలసి సొలసి జగన్నాటకశాలలో యినప కటకటాల మెనుక ఆవులిస్తున్నాడు. ఏదో మహాపరాధం చేసి జైల్లోపడ్డ జైదీలా కనిపిస్తూన్న జగత్ప్రభువుని చూసి చాలా జాలి వేసింది. ఏ మహాపరాధానికి ప్రభూ నీకీ కఠిన శిక్ష! సన్నిధానంలో నెలుగుతూన్న అఖండజ్యోతి సటరాజు నిటలాక్షితో ప్రతిబింబిస్తోంది. 'స్వామీ!' అని పిలచాను. 'ఊ' అనే ప్రతిధ్వని. మీసృష్టి, మీ పరిపాలనా ప్రజారంజకంగా లేదు స్వామీ! ప్రజాభిప్రాయాన్ని గుర్తించడంలో తమకు పరాకు చిత్తగిస్తున్నారు. మీలోనూ పక్షపాతం ప్రబలింది. అది న్యాయం కాదు ప్రభూ!

సటరాజు పెదవులమీద చిరునవ్వు నాట్యమాడింది. నిటలాక్షితో జ్యోతి మెరిసింది.

నీ వెగ్రివేషాలు తగ్గించు ప్రభూ! నీపేరుతో నిర్వహింపబడు తూన్న మహామతకలహాల తీవ్రజ్వాలల్లో రోజుకు ఎన్ని ప్రాణాలు పోతున్నాయో నీకు తెలీదు కామోసు. మానవుల్ని యీ విధంగా రెచ్చగొట్టి దానవులుగా మార్చడంతో నీ ఉద్దేశానికి శాశ్వత పర్యవసానం నీమీద నమ్మకం పూర్తిగా పోవడమేనని గుర్తించుకో. ఆ ఆవేగంలో, ఆవేశంలో ఖచ్చితంగా అడగవలసిన నాలుగు మాటలూ

అడిగేశాను. కాని శిలా ప్రతిమయై, దేవాలయంలో బంధింపబడ్డ ప్రభువు ఏమి సమాధానం యిస్తాడు. ఆలయం మాన ముద్రలో లయ మైపోయింది.

శిలావిగ్రహాలే మాటలు నేన్నేనూటంటే భారతీయులింకా ఎంత అజ్ఞానులుగా ఉండవలసి వచ్చునో ఊహించుకో లేకపోతున్నాను. మహాలయపు మాను మూలల అంధకారంలోంచి దివాంధాలు ఘూంకరించాయి.

‘మాటలురాని యీ ప్రతిమ మానవలోకముకెల్ల నేతయై... అనుకుంటూ తిరుగుముఖం పట్టాను.

ప్రభాత మృదంగ ధ్వని తరంగాలు కురంగాలవలె ఎగిరి మముకు తున్నాయి. గమ్యస్థానం చేరుకోవాలి. ఇక తెల్లవాడుతుంది. సూర్యుడు తూర్పు దిక్కునే ఉదయిస్తాడు. ఆ మనుష్యులు ఆయా పనుల్నే చేస్తూంటారు. పాత ధోరణిలోనే వ్యవహారాలు సాగుతుంటాయి. వేశ్యాగృహంనుంచి స్వగృహోన్ముఖుడౌతూన్న ఆ శాస్తుల్లే ధర్మ శాస్త్రాల మీద యధాకీతిగా మనకి ఉపన్యాసాలు ఇస్తూంటాడు. కొంక లికి పాఠాలు చెప్పి తిరిగి వస్తున్న ఆ పోలీసే నాలుగు బాటలు కలసే చోటున పెద్దమనిషిలా నిలబడి యధా ప్రకారంగా రాక పోకలకి అదుపు ఆజ్ఞలు చేస్తాడు. అంతా చర్చితచర్చణం. సవ్యత్వం ఎక్కడుంది? సవ్యత్వమో అని పలవరించేవాళ్లు కూడా ఆ పాత పనుల్నే చేస్తారు, ‘పాడిన పాటనే తిరిగి పాడినదాసరిఁ జూడ రోతయా’ అన్నట్లు.

అంతర్ధానమైన జీవితాంతరార్థం అలానే ఉంది. అందుకనే చర్చిత చర్చణమైన కార్యకలాపాల్ని నిర్విఘ్నంగా కొనసాగించడానికి నేనూ బయలుదేరాను.



3

నిర్వికల్ప నిశ్చల సమాధిలో నిమగ్నుడైన, శాంతి వాంఛితుని, ఊహోపఖాలు వక్రించి వీక్రమ కంటకాల పైకి దాడి వెడలుతున్నాయి. శల్య మాత్రావ శిష్టుడైన మహాశయుడు, తన ఆశయ సిద్ధి త్వరలోనే లభిస్తుందనే ఆశతో, ఎదురు చూస్తున్నాడు. ఇంద్ర ధనుస్సువలె, పంచ రంగుల భవితవ్యంలో, ఎంత హాయి! ఎంత సౌఖ్యం!



సుహోజ్జ్వల భావే అల్ప! ఎంత ఆగాఢంగావుంది. సాతాళానికి మార్గం యిదేకామోగాసు. శాంతి కాంత నవహారించిన, దాన్వవాక్రేపర చక్రవర్తి యీ కూప గర్భ కువార నీశీధంలో పితృంధుల, విహారితమై వికటాట్ట హాసాలు, చేస్తున్నాడు. బెడలి మునుప చెడిన స్నిగ్ధ సుకుమారి శాంతి, ప్రాణాపాయ సమయంలో ఉంది, ముట్టేద్యమైసి, యీ మహాతంత్రాన్ని, చీల్చి చెండాడి శాంతిని రక్షించేవారోవరు? ముల్లోకాలకీ ఏకైకమైన అపరూపవతి శాంతికై సర్వ ప్రపంచానీ కమూ, మహోత్కంఠతో, ఒకే కంఠతో, వాంఛానాదాన్ని గావిస్తూ, శహ శహ లాడుతోంది. పలవరింపులు పెడ బొబ్బలుగా మారాయి. శాంతి సంతకణి కృతశిష్యులయారు. శాంతిభద్రతా సంఘం, శాంతిరక్షక సమితి యిత్యాది సంఘాలూ, సమితులూ, ఎన్నెన్నో లేచాయి. కార్యశూరులూ, వీరులూ, అఘటన ఘటనా సమస్థులూ, జ్ఞాన వృద్ధులూ, దీక్షా పరాయణులూ, గీతాపార్థాయణులూ, భాజీలూ, దగుల్పాజీలూ, రకరకాల, వికారాల రంగు రంగుల మనీషకులు

శాంతికోసం పరితపిస్తూ, శాంతికోసం పలవరిస్తూ తాను శాంతినిపట్టి తెస్తే ఘనత తనకే దక్కునంటూ, ఎందరో కొమ్ములు తిరిగిన సైన్య మనుష్యులు కొమ్ము విరుచుకుని మీసాలు సెలవేయారు. సభలూ, సమావేశాలూ, ఉపన్యాసాలూ, ఉపన్యాసకల హస్తవిన్యాసాలూ, నా నాటికే పెరిగి పోతున్నాయి. కార్యశూరులు, కనురత్తుచేసి, లంగోటిలు బిగించారు.



శాంతికే జై ! కావాలి శాంతి !! తేవాలి శాంతి !!! ప్రతి చోట యివే నినాదాలు.

శాంతిని తీసుకు వచ్చేందుకు సంగ్రామ సంసిద్ధులయ్యావ. శాంతి మీద ఎక్కువ మోజుపడే శాస్త్రజ్ఞులు వివిధ వినూత్న మూలక, విశేషణ శస్త్రాన్ని తయారుచేశారు. ప్రతివాని చేతిలోనూ, విషవాయువు, మరళిరంగి, అధునాతన ఆటంబాంబ్ .

సంగ్రామ సన్నాహాలు పూర్తయాయి. సమర దుందుభులు మ్రోసేయి. వినూత్న శస్త్రాలతో వికట విన్యాసాలు చేస్తూ ప్రయాణం సాగిస్తున్నారు. నదీ నదులూ, అడవులు, కొండలు గడచిపోతున్నాయి. నిష్క్రమణలో దివారాత్రాలు పరిభ్రమిస్తున్నాయి. ఆ అసంత యా త్రలో సంగ్రామ శూరుల శక్తి సడలుతోంది.



“ఇంక ఎంత దూరం స్వామి!” అలసి సాలసిన వీరవర్యుని అనాసక్తపు హృదయ ఘోష.

అదుగో, అదుగదుగో!! ఆ వనాంతరస్థకూప గర్భగోళ తమో
రాశిలోన నున్న దల్లదుగో! అదుగో పద! చిట్టచివరకు నేనలన్నీ
చేరుకున్నవి నూతిదగ్గర.

విజృంభించిన వీరా వేశంతో జ్వాలాకిరణాలు ప్రసరింపజేసి అన్నే
షిస్తున్నారు.

ఆ జ్వాలా కిరణాల్నీ, పరమాణు శత్రు సంహతినీ, మహా
సైన్యాన్నీ చూచిన శాంతి భయపడి తన తాత్కాలికపు సంరక్షకుని
పదకు పరుగు తీసింది.



శాంతీ! శాంతీ!! హా! ఎన్నాళ్ళకి ఎన్నాళ్ళకి! నీకోసం ఎంత
సల్లజిల్లిపోతున్నామో. తెలుసా! రా తల్లీ! రా! అలా చూస్తూ
వేవమ్మా! మమ్మల్నండర్నీ మరచి పోయావా! రా పోదాం! ఎన్ని
కోట్ల మంది నీకోసం కనికెట్టుకున్నారో తెలుసా! నిద్రాహారాలు
నడలేసి ఎదురుచూస్తున్నాను. ఏది తల్లీ నీ మధుర కంఠంతో స్వస్తి
వాక్యం.

ఓరీ మాయలమాగీ! మా శాంతి, మా శాంతి, మా అపురూప
శాంతి మనస్సును పిరచేశావ్. శాంతిని మాకు దక్కకుండా చేయా
లన్న నీ దురుద్దేశం మాదగ్గర సాగదు. ఏకాంతంగా ఉన్న మాశాంతి
కాంతను అపహరిస్తావా దుర్మతీ!

“చూశావా శాంతీ! సిన్ను యిన్నాళ్ళు కాపాడినందుకు
ప్రతి ఫలం”



“ఓయోధాగ్రేవర చక్రవర్తులారా! ఆగండి. అశను నన్ను అను హరించలేదు. నేనే అశని ఆశ్రయం కోరి వచ్చాను.”

“శాంతి!”

“అవును నేనే వచ్చివేశా!”

“మేం ఏం అపరాధం చేశామని నచ్చావు శాంతి!”

“మోసం! మోసం! ఈ మాయల మరాఠీగాడు అశిష్టుని నాటకం లేకపోతే మన శాంతి ఏమిటి, తనంతట తానే స్వయంగా యిక్కడకు రావడమేమిటి? చంపండి! సాడనండి!!”

“సావధానంగా పినండి. మీలోని తామసిం యింకా చల్లార లేదు. నేనే అశని దగ్గరకు వచ్చేశా. మీ యాచార్యుని అభిమా నానికీ కృతజ్ఞతా పూర్వక వందనాలు. మీరు పక్ష ప్రముఖ శలిశు శూన్యం అవుతుందేనో అని విచారస్తున్నాను. తిరిగి ఎట్టిసాంక్షి సమస్కారం!”

“నీవు లేనిదీ ఒక్క ట్టణమైనా, నిలువగలమా శాంతి!”

‘ఆ మాటలు హృదయంలోనుంచి వచ్చినవి కావు మహాశ గూ!’ నోటిలోంచి వచ్చాయి. నామీదనే మీకంశ ఆకాంక్ష, అపేక్ష, ఆదరం, అభిమానం ఉంటు మీలో ఎవరైనా యీర్ష్యా, అసహనం, హింసా, అసత్యం, గర్వం, అహంకారం, లేనివాడు నా దెయ్యిపట్టుకు పడిపించండి. ఆశ్మపరీక్ష చేసుకోండి. అడ్డమాడేరా యీ మహాకూపం లోంచి మీదకు వెళ్లలేరు. ఆశ్మపరీక్ష ప్రారంభించండి. ఇప్పుడే వస్తా, సోదరి విశ్రాంతి పిలుస్తోంది.

సర్వమనఃమైస సంక్షీభ సమస్యలు విడుదలచే ఏకాకృతి ధరించి, పిపం గ్రోక్కే భుజంగమై విధ్వజంగా బుసలు కొడుతోంది. ఇరుకు గదిలో యిమడివి నిలిచివినిస్వసాలు భయంకరంగా వ్యూహ నభనామాల సత్ర వెలసేగుతున్నాయి.

“ప్రపంచంలో శాంతి భద్రతల్ని చూపుతున్నాను. చంద్రమానవు లో సమస్త సౌఖ్యాలూ సమహారుస్తాం. సావాన్యాన్ని, సౌదగ్యాన్ని పెంపొందిస్తాం. సర్వస్వాతంత్ర్యాల్ని ప్రపంచప్రజాసేకానిక సమిష్టి స్థితిగా చేస్తాం. భూమిని స్వర్గంగా మారుస్తాం. సరకాన్ని సరికేస్తాం. సాసాన్ని సాతేస్తాం...”

ఇంకా ఏవేవో కర్ణరసాయనమైన కమ్మసి వార్తలు కళ్ళల్లో మెరుస్తున్నాయి. ఆ ద్వీజహ్వం కళ్ళల్లో తళితళమని. అది కేవలం ద్వీజ హ్వం. కౌంసు చక్కవి నాలుకలూ, నాలుకలంటు కానుతున్న తేనె చినుకలూ.

ద్వీజహ్వం తెచ్చిన సీసీ వార్తా పబ్లికేషన్ సువర్ణాక్షరాలతో ప్రస్ఫుటంగా ప్రచురింపబడ్డ వార్తా ప్రసక్తికి —

అవిభక్తస్వతంత్ర భారతం త్రైవర్ణాల్లో సెల్తో రమణీయంగా అపహరణీయంగా కనువిస్తోంది. ఎటుచూసినా కోలాహలం. జన సందోహం. ఉద్యోగపూరితుల వినాదాలు.

ఫలానా ఊరులో బాంబుల స్ఫూర్తిని నిర్మాణంన్నాహాలు చురుకుగా జరుగుతున్నాయి. పరమాణువు సంకల్పంతో ప్రభవం పొందిన శాస్త్రజ్ఞులు నిద్రాహారాలు వదలేసి, గీర్వానకంకణాలు ధరించి

యింకా తీవ్ర పరిశోధనలు గావిస్తున్నారు. కొందరు జ్వాలా కిరణ తోరణాల్ని తయారుచేస్తున్నారు. యింకా యిలాంటి శాంతి సంస్థాపనా కార్యకలాపాలు విరామం లేకుండా జరుగుతున్నాయి.

ఇక శాంతిగానటానికి ఏ మాత్రం ఆలస్యం లేదు. అది కడపటి వార్త. శాంతిని చూడాలని చాలా కుతూహలంగా ఉంది. నిజానికి శాంతిని నేను ఎదుగను. అధము స్వరూపాన్ని కూడా ఏ నన్ని వేశం లోనూ సృష్టించుకోలేకపోతున్నాను. మిత్రుడైన చిత్రికారుణ్ణి చిత్రించ మన్నాను. వానిదా వచ్చేనాటికి శాంతే వచ్చేస్తుంది. అటువంటి శాంతి-స్వరూపిణులమైన శాంతి, స్వచ్ఛమైన శాంతి, దుర్లభమైన శాంతి, దురూహ్యమైన శాంతి నేడు దుర్వారమై సహస్రముఖాలతో, సహస్ర మార్గాలలో, సహస్రాంశుని ప్రచండమయూఖాలవలె బయలుదేరి రావడానికి యికి ఏ మాత్రం ఆలస్యములేదు. నాందీ ప్రస్తావనలు జరు గుతున్నాయి. పోషించు తెరలు కడలుతున్నాయి. శాంతికాంత కర కంకణ పదపంజరరవాలు దిశల మ్రోస్తున్నాయి. శాంతిని చూసే భాగ్యం లభింపజేసినందుకు చేసిన అపూర్వ కృషికి హృదయపూర్వక అభివందనాలు.

తెర ఎత్తారు. ఒక మహాపురుషుడు రత్నసింహాసనం మీద ఆసీనుడై ఎదురుగా ఉన్నాడు. హస్తాలు చాలా ఉన్నాయి. శిరస్సు ఒక్కటట్టే ఉంది. అత నెవరో నా కర్థంకాలేదు. బహుశా సంత్రాంతి పురుషుడై ఉండొచ్చు. అతని అభయహస్తం తెలివిగానే ఉంది.

అతనికి ముందుగా తెండుప్రక్కలా నిలబడి సమస్కరిస్తున్నారు. ఎదిగిన మొహాలట్టే ఉన్నాయి.

“హే ప్రభూ! ఉద్యోగం అవుతుందనే భ్రమతో వున్న ఆస్తి సంతా చదువుకొంద తగలేశాను. చదువుకున్నాను. మేధావి సనిపించు

కున్నాను. కాని దేనికోసరం యింత కష్టపడ్డాడో అది నన్ను మోస పుచ్చింది. విశ్వప్రియత్నాలు చేసినా ఉద్యోగం నొరకలేదు. అది నా అసమర్థతచేతనూ కాదు, తెలివిపోటలు లేకనూకాదు. నేను బ్రాహ్మణుణ్ణవడమే తప్పట”

“క్షత్రియుణ్ణవటంచేత సమస్యరించలేదు. ప్రస్తుతం మా పని చాలా అధ్యాన్నంగా వుంది. పూర్వపుస్థితిలోవుంటే మార్గం ఆలోచించండి.”

“దండాలు స్వామీ! దండాలు. అచ్చంగా ఏమకొంపల వేంకట రమణమూర్తల్లే వున్నారు. ఏదో కులధర్మాన్ననుసరించి వ్యాపారం చేశాను. విరామం లేకుండా బహిరంగంగానే కాకుండా రహస్యంగాకూడా వ్యాపారం సాగించాను. ఉద్యోగస్తులకి లంచాలూ, గించాలూ పోను ఒక లక్ష లాభంవచ్చింది. ప్రభువులు!... ఏనుగులు పిల్లలుకీ ఏదు లక్ష. వైనా యివ్వాలని ఉంది. మరి నాలుగు కాలాలపాటు యుద్ధము, యీ కంట్రోల్లూ వుండేటట్టు చెయ్యండి స్వామీ! దండాలు దండాలు”.

“ఓహో దేముడా! కష్టపడి పగలనక, రాత్రీనక, యెండినక వాననక పండించినదల్లా ఆఖరుకి అన్యాయంగా యీ కోవటాల్ని చిన్న పట్లపెట్టి తీసుకుపోతున్నారు. ఉద్యోగస్తులు ఇతరనిష్వకుండా వున్నారు. ఏళ్ళశాధనుండి రక్షించుస్వామీ! గదిక వెయ్యిహూపాయలకి అమ్ముకుంటాను.”

“మాకు కావలసినదేదో మా కివ్వకుండా ఆక్కిరలేని దేదో యిచ్చారు. దేవాలయాల్లో ప్రవేశార్హత కలిగినంత మాత్రాన మా కేం కలిసి వచ్చింది. మాకు తినేందుకు వుంటేగా దేముడికి పెట్టేందుకు? యిలాటి అనవసరమైనవి మా కెందుకుస్వామీ! అనవసరమైన తిండి, ఒట్టా, చదువూ యిలాటివి యిప్పించకుండా.”

నుహాపురుషుని ముఖలక్షణాలు చూస్తే అందరి విన్నపాలన్నీ నిన్నట్టుగానే వుంది. అభయహస్తాన్ని ఊపాడు. తపీమని తెర వాలింది.

నాలకం రసవత్తరంగానే వుంది. చివరికి భయానకరసం భగ్గున మండింది. పటాస్ కాయ పేలింది. ఆఖరు తెర ఎత్తారు.

కరకు మొరకుల కరజాలాల్లోని కరవాలాలు బాధిపశిపోయాయి. అంతా అయోమయంగా వుంది.

ధరిత్రీ— వృద్ధ కాశ్మిక కర్షకుల ఎముకలతో సారవంతమైన ధరిత్రీ; మహా మేధావుల మేధస్సులతో, ఉద్రేక పూరితులైన యువకుల హృదయాలతో అలంకరింపబడిన ధరిత్రీ— కుఠిర వాహినిలో యీత కొడుతోంది. చూడలేక పెద్ద కేక వేశాను. పాము మ్రోగి టట్లు ఒక నుహా శాస్త్రికి ప్రళయ సూచి భూభ్రంశరాజ్యాం ప్రతి శ్లసించింది.

త్రుల్లిపడి కళ్లు విప్పారు. పోకోజుకు అనగా యిరువది నాలుగు గంటలకూ నాలుగు చూశాయలైన అరన చూపేటలు కంట్లోలు అట్ల గరిలో విద్యుద్వీచన క్రింద కుసకప్పా క మతున్నాను. చేతిలోని సిగరెట్టు ఎప్పుడో బాధిపడి బూడిదై పోయింది.

కథా కేళీ ప్రచురణలు, శామల్ కోట.

○ బానిసల దేశం : సామసుందర్ [6] 1-0-0

“...ప్రతీకథలోను ఒక ప్రత్యేకత రచయిత చూపించాడు. సమాజంలోని వ్యక్తిగత వ్యత్యాసాల్ని వర్గాల పక్షపాతాన్ని, ప్రతుల తెరువుల సంగ్రామాన్ని చిత్రిస్తూ మన నిత్య జీవితంలో మనం చూసే జీవితాల్ని అతి సన్నంగా ప్రతిబింబింప జేశాడు. అందుకే ప్రతీకథలోనూ వాస్తవికత ఉట్టిపడుతుంది ” —ఉష.

○ త్వమేవాహం : ఆరుద్ర [5] 0-12-0

“...పుస్తకం భావస్ఫూర్కమైన ముఖచిత్రంతో ముచ్చటగా ముద్రితమైంది. కావ్యాలను పాత్రోచిత ఛందోరీతుల్లో నాటికల్లా రచిస్తాడు ఆరుద్ర. వైజ్ఞానిక సూత్రాలను, శాస్త్ర సూత్రాలను, సాహిత్య సూత్రాలకు సామరస్యం కలిగిస్తూ, వాటిలో సామ్యతత్వాన్ని సాహితీమంతంగా ప్రబోధిస్తాడు. ఆరుద్ర ఒక విశిష్టమైన

ద్రవ్య. ఆరుద్ర కావ్యసంపుటికి ఆంగ్లసాహిత్యంలో ఒక విశిష్టస్థానం ఉంటుందని భావిస్తాను.”

—మిస్టర్ పి. ఆర్. సి ప్రాంసిస్ ఎమ్. ఏ. AIR ముద్రాణం.

○ శిథిలాలయం & బూట్లు : చిన్నా [4] 0-12-0

“ప్రయోగార్హమైన రెండు నాటికలు. మానవసమాజంలో ఉన్న మాలిన్యాన్ని, బూటకాన్ని, కుళ్లుచూ యధామానంగా, కళాసంపన్నంగా చూపిస్తుంది శిథిలాలయం. బూట్లు నామసార్థక్యాన్ని కథాసృష్టిలో, పాత్రపోషణలో, రంగ నిర్మాణంలో వృద్ధయభేదకమైన దృశ్య వ్రతర్చనంలో సిద్ధాంతాన్ని, సైనిక నిరంకుశపాలనా నాతావరణాన్ని ధ్వనింపజేస్తాడు రచయిత. ఇలా రెండునాటికలూ నాట్యకళాసంపన్నం కాగలిగి చక్కని విప్లవ ప్రబోధాన్ని కలిగిస్తున్నాయి.”

Mr. ప్రాంసిస్ AIR ముద్రాణం.

○ కళ్లుసరుకు : చిన్నా [8] 0-8-0

“... ఈ నాటకం సిఫిలిస్ వ్యాధిని ఆధారంగా తీసుకొని వ్రాయబడింది. ఇలాంటి నాటకాలు ఆంధ్రులకు చాలా కొత్త. దీనివల్ల ప్రయోజనం ఎంతైనా ఉంది. జీవితంలోని ప్రమాదాలేవో ముందుగానే తెలుసుకోవటంవల్ల విజ్ఞానైవమారు ఆ ప్రమాదాలనుంచి తప్పకోగలుగుతారు. అంతకన్న సాధించగలిగినదేముంది?”

—అభిసానిక సంపాదకీయంలో ధనికొండ.

○ విగ్రహం : చిన్నా [2] 0-4-0

“... ఒక్కమాటలో చెప్పాలంటే ‘విగ్రహం’ వెనుచూపు చూసే వారికి ఒక దుస్వప్నం. ఆశావాదియైన మానవ చరిత్రకారుడికి నేటి వైశ్య నిరూపణ.”

—మధుపం.

